

# కార్మిక లోకం

సి. ఐ. డి. యు. ఆంధ్రప్రదేశ్ కమిటీ మాసపత్రిక

సంపుటి : 10 • జులై 1984 • వెల : 75 పైసలు • సంచిక - 7

## ప్రజాస్వామ్యం ఖూనీ

పాము పడగ విప్పింది. మనిషి రక్తం రుచిమరిగిన పులి జన వాసాలపై పడింది. ఇందిరాగాంధీ రాష్ట్రప్రభుత్వాల బర్తరఫ్ కు పూను కొంది.

సిక్కింలో శ్రీ నార్బహదూర్ భండారీ ప్రభుత్వానికి అసెంబ్లీలో మెజారిటీవున్నా ఆ మంత్రివర్గాన్ని బర్తరఫ్ చేసి గురుంగ్ నాయకత్వాన క్రొత్త మంత్రివర్గాన్ని ఏర్పరచడం జరిగింది. ఆ మంత్రివర్గానికి ప్రథమం నుండి బాలారిష్టాలు సంభవిస్తూ వచ్చాయి. మంత్రి పదవికి సూచించబడ్డ ఒక వ్యక్తి మంత్రి పదవిని స్వీకరిస్తాననికే నిరాకరించాడు. స్వీకరించిన మరో మంత్రి రెండురోజులకే రాజీనామా ఇచ్చాడు. ఇక ఈ గురుంగ్ ప్రభుత్వాన్ని పంగలకర్రమీద నిలబెడతానికి కూడా సాధ్యపడనందున మే 25 న ప్రభుత్వాన్ని బర్తరఫ్ చేయడమేగాక అసెంబ్లీనే రద్దుజేయడం జరిగింది. కేంద్రప్రభుత్వంచే ప్రత్యేకంగా గవర్నరుగా నియమింపబడిన తలేయర్ ఖాన్ యిందుకు పాచికగా వుపయోగపడ్డాడు.

### సంపాదకీయం

కాశ్మీరులో అసెంబ్లీ ఎన్నికలు జరిగి నేషనల్ కాన్గ్రెస్సు మెజారిటీ సీట్లు సంపాదించింది. షేక్ అబ్దుల్లా కుమారుడు డా॥ ఫరూక్ అబ్దుల్లా నాయకత్వాన మంత్రివర్గం ఏర్పడింది. డా॥ అబ్దుల్లా భారత దేశ సమగ్రతకు, వివిధ మతాలమధ్య సౌభ్రాతృత్వానికి పాటుబడుతూ వచ్చాడు. ఇందిరాగాంధీ నియంతృత్వ విధానాలకు వ్యతిరేకంగా పోరాడుటకు నడుంకట్టి నిల్చాడు. ఇతర ప్రతిపక్ష పార్టీలతో చేతులు కలిపి పార్లమెంటరీ ప్రజాస్వామ్యవ్యవస్థ రక్షణకై పాటుపడుతున్నాడు. కాబట్టి ఫరూక్ అబ్దుల్లా ప్రభుత్వాన్ని పడగొడతానికి ఇందిరాగాంధీ తీవ్ర ప్రయత్నాలు ప్రారంభించింది.

ఎమర్జెన్సీ కాలంలో ఢిల్లీలో అనేక ఘోరాలకు కారకుడయిన జగ్ మోహన్ ను జమ్మూ-కాశ్మీర్ రాష్ట్ర గవర్నరుగా నియమించింది. నేషనల్ కాన్గ్రెస్సులో చీలికలు సృష్టిస్తానికి పూనుకున్నది. షేక్ అబ్దుల్లా కాలంలోనే షేక్ ప్రభుత్వం నుండి తొలగించబడ్డ షేక్ అల్లుడు గులామ్ మెహమ్మద్ షాను చేరదీసింది. అనేక అలజడులు సృష్టించింది. మత విద్వేషాలను రెచ్చగొట్టడానికికూడా వెనుదీయలేదు. చివరకు జూలై 1 వ తేదీ అర్ధరాత్రి ఓ పెద్ద నాటకం ఆడబడింది. నేషనల్ కాన్గ్రెస్సునుండి 12 మంది అసెంబ్లీ సభ్యులను చీలదీసింది. కాశ్మీరులోవున్న పార్టీ ఫిరాయింపుల నిరోధక చట్టం ప్రకారం వారు రాజీనామా ఇవ్వాలి. కాని రాత్రి 2 గంటలకు గవర్నర్ జగ్ మోహన్ ముఖ్యమంత్రి డా॥ ఫరూక్ అబ్దుల్లాను పిలిచి అసెంబ్లీలో మెజారిటీ కోల్పోయావు కాబట్టి ముఖ్యమంత్రి పదవికి రాజీనామా ఇవ్వమని డిమాండు చేశారు. అబ్దుల్లా నిరాకరించి బలాబలాలు అసెంబ్లీలో తేల్చుకుందాం అన్నారు. లేదా అసెంబ్లీని రద్దుచేసి తిరిగి ఎన్నికలు జరిపించమన్నాడు. అబ్దుల్లా ప్రభుత్వాన్ని ఖూనీ చేయడానికి పంపబడ్డ జగ్ మోహన్ వీటిని త్రోసేపారేశాడు. డా॥ ఫరూక్ అబ్దుల్లా ప్రభుత్వాన్ని బర్తరఫ్ చేసి రాజీనామా చేయవల్సిన 12 మంది ఫిరాయిదారులతోనూ జి.యమ్.షా ముఖ్యమంత్రిగా క్రొత్త మంత్రివర్గాన్ని ఏర్పరిచాడు. అంతా చీకట్లోనే జరిగిపోయింది.

దేశంలో ప్రజాస్వామ్యాన్ని ఖతం చేస్తానికి, ఇందిరాగాంధీ నియంతృత్వ పరిపాలన దేశమంతటా నెలకొల్పడానికి జరిగే ప్రయత్నంలో యివి రెండు భాగాలు. ప్రజాస్వామ్యవాదులందరూ దీనిని ఖండించాలి. జూలై 10 నుండి 17 వరకు పంజాబ్-కాశ్మీర్ వారోత్సవంగా జరిగే సభలు, సమావేశాలలో విస్తృతంగా పాల్గొనాలి.

★



# సి. ఐ. టి. యు. ఆంధ్రప్రదేశ్ కమిటీ

## ఆఫీసు బేరర్స్ సమావేశ తీర్మానాలు

సి. ఐ. టి. యు. ఆంధ్రప్రదేశ్ కమిటీ ఆఫీసు బేరర్స్ సమావేశం శ్రీ పద్మా సత్య నారాయణగారి అధ్యక్షతన 9-7-84 న విజయవాడలో జరిగింది. దిగువ తీర్మానాలు చేశారు.

1) జూలై 10నుండి 17వరకు పంజాబు, కాశ్మీరు సమస్యలపై జరిగే ప్రచారవారంలో సి.ఐ.టి.యు. యూనియన్లు అన్నీ పాల్గొని కరప్తాలు విరివిగా అమ్మాలని, సభలు, ప్రదర్శనలు నిర్వహించి యీ రెండు సమస్యలను వివరించాలని తీర్మానించారు.

2) హైద్రాబాద్ లోని డి. బి. ఆర్. మిల్సును ప్రభుత్వం స్వాధీనం చేసుకొని ప్రభుత్వమే నడపాలని, అంతవరకు కార్మికులకు పూర్తి వేతనాలు చెల్లించుతుండాలని ప్రభుత్వాన్ని కోరారు.

3) ఆర్.టి.సి. కార్మికుల వేతనాల సవరణ, వర్కులోడ్స్, ట్రాన్సుఫర్లు, సీనియారిటీ సమస్యలపై జరుగుతున్న ఆందోళనను బలపరుస్తూ తీర్మానించారు.

4) చల్లపల్లి ఘగర్ ఫ్యాక్టరీని ప్రభుత్వం స్వాధీనం చేసుకొని నడిపించాలని, ఆవిధంగా కార్మికులకు ఉపాధి కల్పించాలని, రైతులకు, కార్మికులకు ఫ్యాక్టరీ మెనేజిమెంటు యివ్వాలని కోటిన్నర రూపాయల బకాయిలను చెల్లించాలని, జమిందారు అధీనంలోనున్న మిగులు భూములు పేదలకు వెంటనే పంచ

లని జరుగుతున్న ఆందోళనను బలపరుస్తూ తీర్మానించారు.

5) 1983 సంవత్సరం సభ్యత్వం పునాదిగా కేంద్ర కార్మిక మంత్రిత్వ శాఖ వెరిఫికేషన్ చేయబోతున్నది. కనుక అనుబంధ సంఘాలన్నీ 1983 సంవత్సరం యాన్యువల్ రిటరన్స్ కాపీలు రిజిస్ట్రారుకు, సి.ఐ.టి.యు. ఢిల్లీ ఆఫీసుకు పంపాలి అని మరోసారి గుర్తు చేయాలని నిర్ణయించడమైనది. అనుబంధ రుసుం కూడా ఢిల్లీ ఆఫీసుకు పంపాలి.

6) వాయిదా పడిన సి.ఐ.టి.యు. ప్రదేశ్ కమిటీ సమావేశం జూలై 24, 25 తేదీలలో జరుపుటకు నిర్ణయించడమైనది. పై భోగట్టా కమిటీ సమావేశం నాటికి సభ్యులు అందజేయవలసి వున్నది.

## ధరల పెరుగుదల

రోజు రోజుకు ధరలు పెరుగుతున్నాయి. సామాన్యుని జీవితం దుర్భరమౌతున్నది. ఇందుకు ముఖ్యమైన కారణమేమిటి?

దేశంలో ఉత్పత్తి అయ్యే సరుకులు, సేవలు కలిపి జాతీయ ఆదాయం అవుతాయి. ఆ జాతీయ ఆదాయాన్ని మించి డబ్బు గనుక చలామణిలో వుంటే వెంటనే ధరలు పెరుగుతాయి.

భారతదేశంలో 1970 - 71 రెక్కల ప్రకారం 11 వెల 19 కోట్ల రూపాయలు డబ్బు చెలామణిలో వుండేది. తాత్కాలిక

## ప్రపంచ గతినే మార్చిన నగరం

ప్రాన్సు దేశపు అధ్యక్షుడు ఫ్రాంకోయిస్ మిట్టరాండ్ ఈమధ్య సోవియట్ యూనియన్ లోని ప్రఖ్యాత నగరం స్టాలిన్ గ్రాడ్ ను సందర్శించారు.

40 ఏండ్ల క్రితం ప్రపంచ గతినే మార్చి వేసిన త్యాగమూర్తుల నగరంగా మిట్టరాండ్ కొనియాడారు.

ప్రాన్సు దేశపు అత్యున్నతమైన బిరుదును స్టాలిన్ గ్రాడ్ నగరానికి బహూకరించారు.

అంచనాల ప్రకారం 1983-84 లో 85 వేల 448 కోట్ల రూపాయలు డబ్బు చెలామణిలో వుంది. దీని ప్రకారం 1970-71 లో నూరు రూపాయలు చలామణిలో వున్నాయనుకుంటే 1983-84 నాటికి రు. 775-50 లు చలామణిలో వుంది.


అదే సందర్భంలో నికర జాతీయాదాయం 1970-71 లో 34 వేల 235 కోట్లు రూపాయలు వుండగా 1983-84 లో 54 వేల 29 కోట్ల రూపాయలకు పెరిగింది.

అంటే డబ్బు ఏడాదికి 17.07 శాతం పెరగగా నికర జాతీయాదాయం 3.57 శాతం మాత్రమే పెరిగింది.

అందువల్లే అన్ని వస్తువుల ధరలు 1970-71 లో 100 పాయింట్లుగా వుంటే 1983-84 కు 315.1 కి పెరిగింది. ఏడాదికి 9.23 శాతం లెక్కన పెరిగింది. అదేకాలంలో కార్మికుల వినిమయ ధరల సూచి ఏడాదికి 8.65 శాతం పెరిగింది.

ప్రభుత్వ విధానాలే ఇందుకు కారణం అనడంలో సందేహమెందుకు?

## హాసాయి నిలువ





# చేసిన చట్టాలు అమలు చేయకపోవడం

## ప్రజా ద్రోహం

“చిన్న పిల్లలచేత చాకిరీ చేయించడం తప్పు. చట్టం అలాంటి చాకిరీని నిషేధించింది. అనేక కోర్టు తీర్పులు వున్నాయి. అయినా ఈ చాకిరీని రద్దు చేయలేక పోతున్నాం. ఏ సమాజానికైనా యింతకు మించిన సిగ్గు చేసిన విషయం మరొకటి వుండదు”

ఈ మాటలు అన్నది ఏ ప్రేడ్యాసె యన్ నాయకుడో కాదు. మరే రాజకీయ నాయకుడో కాదు. సంఘసేవకులు అంత కన్నాకాదు.

ఈ మాటలు అన్నది ఢిల్లీ హైకోర్టు న్యాయమూర్తి శ్రీ రాజేంద్ర సచార్.

ఢిల్లీ యూనివర్సిటీ మే 21 - 28 వరకు ఆరు రోజులపాటు ఒక వర్క్ షాపు ఏర్పాటు చేసింది. ‘పసివారు-చట్టము’ అనే విషయం మీద ఆ గోష్టి జరిగింది. గోష్టి ముగింపు ఉపన్యాస సందర్భంలో న్యాయమూర్తి పై మాటలు అన్నారు.

ఫ్యాక్టరీలలో, గనుల్లో, కొన్ని ప్రమాద కరమైన వృత్తులలో పసివారిని నియమించడాన్ని నిరోధిస్తూ చట్టం చేశారు. కాని అవి ఆచరణలో అమలు జరగటంలేదు. చట్టాలు చేసి, ఆచరణలో అమలు జరిపేందుకు కృత నిశ్చయం లేని సందర్భంలో చట్టాలు చేయకుండా వుండడమే గౌరవప్రదమని న్యాయమూర్తి అన్నారు.

చట్టాలుచేసి వాటిని అమలుచేయకపోవటం ప్రజాద్రోహమని ఆయన ఉద్ఘాటించారు.

పేదరిక సమస్యను పరిష్కరించకుండా భారతదేశంలో పసిపిల్లలచాకిరీని నిషేధించడం అసాధ్యం. ఇందుకు సాంఘిక కార్యకర్తలు పూనుకోవాలి. ఈ కర్తవ్యంసాధారణ కర్తవ్యం కాదు. టెలివిజన్, ఎయిర్ కండిషన్, 50 వేల రూపాయల ఖరీదుచేసే ‘ప్రజా కార్లు’ మన దేశంలో వున్నాయి. వేశ్యమీద లెక్కించదగినంతమంది ఈ సౌఖ్యాలు అనుభవించగలుగుతున్న సమాజం మనది. అటువంటి విధానం మన దేశంలో అమలులో

వుంది. అలాంటి విధానం నుండి “స్వాతంత్ర్యం” కోసం పోరాటం సాగించడం సులభమైన కర్తవ్యం కాదు. ఈ సామాజిక విధానాన్నే మార్చాలంటే సాంఘిక కార్యకర్తలు “స్థానిక భూస్వాములు, పెట్టుబడిదారులతో” తీవ్రమైన పోరాటం సాగించాలి. దేశంలో విస్తరించివున్న నికృష్ట దారిద్ర్యం, ఈనాటి రాజకీయ పద్ధతులు చూస్తే అధికార రాజకీయ వేత్తలు ఇలాంటి మార్పును తీసుకురాగలగడం సందేహస్పదం అనిగూడ శ్రీ సచార్ అన్నారు.

మన దేశం “సోషలిస్టు” దేశం అయిన తర్వాత 1984 లో పరిస్థితిని పరిశీలిస్తూంటే, సోషలిజం లేనినాటి స్వతంత్ర భారతంకన్నా ఈనాడు జనాభాలో ఉన్నతస్థాయి చేతుల్లో సంపద కేంద్రీకరణ మరింత పెరిగింది. చలన చిత్రాలవంటి సమాచార సాధనాలు ఈ వాస్తవాలను పట్టణ ప్రజల దృష్టికి తీసుకురావడంలేదు. వారు కేవలం లేని గ్రామీణ సౌభాగ్యాన్ని చిత్రీకృత్య ప్రిపడుతున్నారు. మన గ్రామాల్లో నూటికి రెండింటిలో మాత్రమే త్రాగేందుకు శుభ్రమైన నీరు లభ్యమౌతున్నది. లక్ష గ్రామాలలో మైలుదూరం పైగా నడిస్తేతప్ప అపరిశుభ్రమైన నీరైనా దొరకడంలేదు.

ఇటుక బట్టిలలో పనిచేసే కార్మికులకు రక్షణ కలిగిస్తూ పార్లమెంటు ఒక చట్టం చేసింది. కోర్టులు ఆ చట్టం చట్టసమ్మతమేనని ప్రకటించాయి. కాని ఇటుకబట్టి యజమానుల వత్తిడికి లొంగి ప్రభుత్వం ఆ చట్టాన్ని మార్చే ప్రయత్నంలో వుంది. మానవ ఆత్మగౌరవం గూడా కార్మికులకు నిరాకరించబోతున్నారు.

కనీస పరిస్థితులను మరింత మెరుగుపరచేందుకు చట్టాలు మారిస్తే అర్థంచేసుకోగలం. అందుకు విరుద్ధంగా మార్పులు జరుగుతుంటే విడ్డూరంగా వుంది. కనీస అవసరాలను కలిగిస్తూ చట్టం చేసి దానిని అమలు జరపకుండా నిద్రపోయే ప్రభుత్వాన్ని ఏమనాలి? దానిని

బాధ్యతారహిత ప్రవర్తనకు నిందించాలా? లేక కొందరు విమర్శకులు అంటున్నట్లు ఈ చట్టాలన్నీ కేవలం ప్రచారంలాంటి ప్రయోజనాలకు ఉద్దేశింపబడ్డాయా? అని కూడా న్యాయమూర్తి ప్రశ్నించారు.

భారతదేశంలో దారిద్ర్యం ఎలా వుంది? తిండి లేదు. నీరు లభ్యం కాదు. మండల్లేవు. తలదాచుకునే గూడులేదు. వాతావరణమంతా కల్మషంగా తయారైవుంది. పశ్చిమ దేశాల్లో అటు ప్రమాదం జరిగితే ఆ దేశాలు యెలా వుంటాయి. అలాంటి ప్రమాదం లేకుండానే భారతదేశంలో ఆ దృశ్యాలు కనిపిస్తున్నాయి.

భారత సమాజంలో సౌకర్యాలన్నీ రెండు వర్గాల వారికి దక్కుతున్నాయి. ఒకటి సంపన్నులు. వారు సౌకర్యాలన్నీ కొనుక్కోగలరు. రెండు ఎలాంటి డబ్బు చెల్లించకుండానే అనుభవించే ప్రభుత్వాధికారులు, జడ్జిలు, యింకా అలాంటి వ్యక్తులు పొందుతున్నారు. వీరికి డబ్బు లేకున్నా గందరగోళం చేయగల శక్తి వుంది. కాని సాధారణ మనిషికి ఆ శక్తి లేదు. అందుకే సాంఘిక సేవకులు ప్రజలను సమీకరించాలి ప్రజలు న్యాయంకోసం తమ ఓటు హక్కును వినియోగించుకునేందుకు వారిని సమీకరించాలి.

### పరిశ్రమల మూసివేతలు

ఏ కారణాలవల్ల నైతేనే భారతదేశంలోని వివిధ రాష్ట్రాల్లో 1983 లో మొత్తం జరిగిన మూసివేతలు 192 అని, ఫలితంగా 42 వెల 822 మంది నష్టపోయారని కేంద్ర కార్మిక మంత్రి పార్లమెంటులో ఒక ప్రశ్నకు సమాధానంగా చెప్పారు. ఎక్కువ మూసివేతలు (45) జరిగిన రాష్ట్రం పశ్చిమబెంగాల్ లో కాగా నష్టపోయిన కార్మికులు 3451. 36 మూసివేతలలో ఎక్కువమంది (10,656) గుజరాత్ రాష్ట్రంలో నష్టపోయారు. ఆంధ్ర ప్రదేశ్ లో జరిగిన మూసివేతలు 2 అయినా నష్టపోయిన కార్మికులు 6123 మంది.



# రైస్ మిల్లు కార్మికుల వేతనాల సవరణ

రైస్ మిల్లుల, పిండి మిల్లుల, పప్పుల మిల్లుల, రోలర్ పిండిమిల్లులలోని ఉద్యోగుల కనీస వేతనాలను రాష్ట్ర ప్రభుత్వం సవరించింది. గత మే నెల 9వ తేదీనుంచి ఈక్రింది కనీసవేతనాలు అమలులోనికి వచ్చాయి.

నెలసరి వేతనం మేనేజరుకు రూ. 598, అకౌంటెంట్ కు, క్యాషియర్ కు రూ. 455, టైపిస్టుకు రూ. 488, క్లర్కుకు, టైమ్ కీపర్ కు రూ. 380 చొప్పున కనీస వేతనాన్ని నిర్ణయించారు.

రైస్, పిండి మిల్లులకు సంబంధించిన ఇంజన్ డ్రైవర్, మెకానిక్ లకు రోజువారీ కనీస వేతనం రూ. 13.80 లుగా నిర్ణయించారు. బాయిలర్ అటెండెంటు, ఎలక్ట్రిషియన్, ఫిటర్, మోటార్ మెన్ లేక మోటార్ ఆపరేటర్, ఫిల్టర్ మాన్ లేక మేట్రిలకు కనీస రోజువారీ వేతనాన్ని నిర్ణయించారు.

ఫైర్ మెన్, ఆయిల్ మెన్, హల్లర్ మెన్, అసిస్టెంట్ ఫిటర్ లకు రూ. 10.90 చొప్పున రోజువారీ వేతనాన్ని రూ. 11.80 లుగా నిర్ణయించారు.

ప్యాడీ బాయిలర్స్, ప్యాడీ డ్రైవర్స్, ప్యాడీ సోకింగ్, మెసెంజర్ అటెండర్, ఆఫీసు బాయ్, క్రాఫ్ట్ మెన్, వాచ్ మెన్, చౌకిదార్, గేట్ కీపర్, నిర్దిష్టంగా పేర్కొనని ఏ ఇతర అన్ స్కిల్డ్ కార్మికులు బ్యాగ్ స్టిచర్, హమాలీలు, కారీస్ ఆఫ్ రైస్, ప్యాడీ మిల్లర్, బదిలీ మజ్దూర్, వినోవర్క్ బాగ్ వేయర్, కారీస్ ఆఫ్ హస్క్, వాటర్ కారీర్స్, మెన్-ఉమెన్ మజ్దూర్, స్వీపర్లకు రూ. 10-40 చొప్పున రోజువారీ కనీస వేతనాన్ని నిర్ణయించారు.

రోలర్ పిండిమిల్లులకు సంబంధించి నెలసరి కనీస వేతనాన్ని అకౌంటెంట్ కు, టైపిస్టుకు 488 రూపాయల వంతున, ఆఫీస్ బోయ్, మెసెంజర్ కు రూ. 300 చొప్పున, లారీ డ్రైవర్ కు రూ. 500 చొప్పున, ఇంజన్ డ్రైవర్ కు రూ. 380 చొప్పున, క్యాషియర్ కు రూ. 455 చొప్పున, టైమ్ కీపర్, క్లర్కు, గోడౌన్ కీపర్ కు రూ. 380 చొప్పున నిర్ణయించారు.

స్కావెంజర్, మార్కర్, క్లీనర్, స్వీపర్, వాచ్ మెన్, చౌకిదార్, గేట్ మెన్, అసిస్టెంట్

మేట్రి, వాటర్ క్యారియన్ హమాలీలు, కాటా మజ్దూర్, ప్యూన్, ఇతర మజ్దూర్ కార్మికులకు రూ. 10-40 పైసల చొప్పున రోజువారీ కనీస వేతనాన్ని నిర్ణయించారు.

పైప్ మెన్, వెల్డర్, కోలర్ మెన్, మేట్రి కళాసీ, వైర్ మెన్, ఫిటర్, గ్రోవర్, కార్పెంటర్, షిప్టర్, ప్యూరిఫైయర్, ఆయిల్ మెన్, మిషన్ మెన్ పంప్ మెన్ లకు రూ. 10-80 పైసల చొప్పున రోజువారీ కనీసవేతనాన్ని నిర్ణయించారు.

బాయిల్డ్ రైస్ మిల్లులలోని రైస్ కాలరీస్ కు రూ. 11 చొప్పున రోజువారీ కనీస వేతనాన్ని నిర్ణయించారు.

## గనుల భద్రతా కమిటీని సమావేశపర్చటానికి నిరాకరణ

గనుల భద్రతా కమిటీ సమావేశాన్ని జరపటానికి భారత ప్రభుత్వం నిరాకరిస్తోంది. అంతేకాదు అలాంటి సమావేశాలకు సి. ఐ. టి. యు. ను ఆహ్వానించవద్దని కూడా అనుకున్నది. కారణమేమంటే భద్రతా కమిటీ సమావేశాల్లో సి. ఐ. టి. యు. ప్రతినిధి ప్రభుత్వ వైఫల్యాలను నిర్మోహమాటంగా ఖండించటమే.

బొగ్గుగనుల్లో భద్రత రాను రాను మరింత క్షీణిస్తోంది. 1983 ఒక్క సంవత్సరంలోనే వివిధ కాలరీల్లో కలిపి ప్రమాదాల్లో మరణించిన వారి సంఖ్య 158. మొత్తం ప్రమాదాల సంఖ్య 125.

కార్మికుల ప్రాణాలకు భద్రతా స్థితిని మెరుగుపర్చాలని సి. ఐ. టి. యు. నిరంతరం ఆందోళన చేస్తున్నది. జూన్ మొదటి వారంలో జరిగిన 48 గంటల సమ్మెలో కూడా భద్రతా చర్యలు మెరుగుపర్చాలనేది ఒక డిమాండు.

సి. ఐ. టి. యు. ను ఆహ్వానించ నిరాకరించడమేకాక అసలు భద్రతా కమిటీ సమావేశాన్ని పిలవకపోవడం, ప్రభుత్వం ముఖం చాటుచేసుకోవడం క్షమించరాని విషయం.

## మందుల కంపెనీ ఉద్యోగుల పోరాటం

గుత్తమందుల కంపెనీల్లో ఒకటి రాష్ట్రకోస్ బెడ్. ఈ కంపెనీ ఉద్యోగులు ఈ ఏడాది జనవరి నెల నుండి దేశవ్యాపితంగా ఆందోళన జరుపుతున్న కారణంగా ఫీల్డుపని అంతా స్తంభించిపోయింది. నిజానికి గత ఏడాది జూలైలోనే ఉద్యోగులు తమకోర్కెలపై తాన్ని కంపెనీకి యిచ్చారు. అయినా యిదిగో అదిగో అంటూ మేనేజిమెంటు డిలాయించి సంప్రతింపులకు వచ్చే వారిపేర్లను యివ్వమని అడిగినమీదట ఉద్యోగుల సంఘం పేర్లు యిచ్చింది. సంప్రతింపులకు పిలవటానికి బదులు సంఘ నాయకులను ముఖ్యులను, సంప్రతింపుల కమిటీలోని సభ్యులను కొందరిని డిస్మిస్ చేసి మరికొందరిని దూరప్రాంతాలకు ట్రాన్స్ ఫర్ చేసింది. మేనేజిమెంటు పోటీ సంఘాన్ని కూడ రంగంలోకి తెచ్చింది.

నాటినుండి అంచెలవారీ కార్యక్రమాన్ని జరుపుతూ ఉద్యోగులు పోరాడుతున్నారు.

బీహార్ రాష్ట్రంలో ఈ ఉద్యోగుల ఉద్యమం కొత్తరూపం తీసుకుంది. ఉద్యోగుల కుటుంబసభ్యులు తల్లులు, భార్యలు, అక్కచెల్లెళ్ళు కూడ పాట్నా, రాంచీల్లో కంపెనీ ఆఫీసుల ఎదుట ధర్నాల్లో పాల్గొన్నారు. కొన్ని చోట్ల ఒకరోజు, కొన్ని చోట్ల 6 రోజుల పాటు ధర్నా కార్యక్రమంలో కుటుంబసభ్యులు పాల్గొన్నారు. ఈ ఉద్యమానికి డాక్టర్లు, కెమిస్టుల అసోసియేషన్లు, ట్రేడ్ యూనియన్లు మద్దతుగా నిలిచాయి.

ఉద్యోగుల సంఘం కేంద్రప్రభుత్వాన్ని, రాష్ట్ర ప్రభుత్వాలను కలిసి తమ సమస్యల పరిష్కారానికి తోడ్పడమని అర్థించింది. ఎవరూ పట్టించుకోలేదు. ఒక్క పశ్చిమ బెంగాలు కార్మిక మంత్రిమాత్రమే పరిష్కారానికై మేనేజిమెంటును పిలిపించారు. కుత్సిత మైన ప్రతిపాదన తెచ్చింది మేనేజిమెంటు. పరిష్కారం ఒక్క పశ్చిమ బెంగాలులోని ఉద్యోగులకు మాత్రమే పరిమితంకావాలని షరతుపెట్టింది. ఉద్యోగులు తిరస్కరించారు.

జూన్ 23న ఉద్యోగుల సంఘం కార్యవర్గం కలకత్తాలో సమావేశమై కఠిన చర్యలను విరమించేదాకా, సంప్రతింపుల ద్వారా పరిష్కారానికి వచ్చేదాకా ఉద్యమాన్ని తీవ్రతరం చేయాలని తీర్మానించింది. ★



# వర్గ చైతన్యమంటే ఏమిటి ?

## కార్మికవర్గంలో అది ఎలా ఏర్పడుతుంది ?

[కార్మిక వర్గానికి వర్గ చైతన్యం కీలకమని సి. ఐ. టి. యు. భావం. ఇతర కేంద్ర కార్మిక సంఘాలకు, సి. ఐ. టి. యు. కు గల కీలకమైన తేడా ఈ అంశమే.

వర్గ చైతన్యం అంటే ఏమిటి ? కార్మిక వర్గానికి ఆచైతన్యం ఎలా ఏర్పడుతుంది ? అనే అంశాలను ఈ వ్యాసంలో పేర్కొంటున్నాము. కార్మికవర్గంలో ఈ చైతన్యాన్ని పెంచేందుకు వర్గ చైతన్యంగల కార్మికులు ఎలా కృషిచేయాలో వివరించే భాగం వచ్చేనెలలో ప్రచురిస్తాం.

ఈ వ్యాసం లెనిన్ రచనకు స్వేచ్ఛానువాదం - సం॥]

కార్మికవర్గం వర్గ చైతన్యం సంపాదించుకోడం అంటే ఏమిటి ?

పెద్ద పెద్ద ఫ్యాక్టరీలు ఏర్పడి వాటి మూలంగా తక్కిన ఫ్యాక్టరీ యజమాని వర్గానికి, పెట్టుబడి దారులకు వ్యతిరేకంగా పోరాటాన్ని సాగించడం ద్వారానే తమ స్థితి గతులను మెరుగుపరచుకొనవచ్చని, ఆ విధంగానే తమ విముక్తి సాధ్యమనే ఆలోచన కార్మికులలో ఏర్పడటం.

ఏ దేశంలో వున్నా కార్మికులందరి ప్రయోజనాలు ఒకటేనని, ప్రపంచ వ్యాప్తంగా వున్న కార్మికులందరూ ఒక ప్రత్యేకవర్గానికి చెందినవారనే అభిప్రాయం కార్మికులలో ఏర్పడడం.

తమ ఆశయాలను, లక్ష్యాలను సాధించాలంటే పెట్టుబడిదారుల, భూస్వాములలాగా తాముగూడా రాజ్యాంగ యంత్రపు వ్యవహారంలో జోక్యం చేసుకోవాలనే ఉద్దేశ్యం కార్మికులలో ఏర్పడడం. దాని కార్యకలాపాలపై తమ ప్రభావాన్ని నెరపడం.

కాని ఇలాంటి వర్గచైతన్యం వారిలో ఎలా అభివృద్ధి జరుగుతుంది ? ఆ చైతన్యం కలిగించే మార్గాలేమిటి ?

యజమానులకు వ్యతిరేకంగా కార్మికులు పోరాడుతారు. ఆ పోరాటం అంతకంతకు పెంపొందుతుంది. తీవ్రతరమౌతుంది పెద్ద పెద్ద ఫ్యాక్టరీలు ఏర్పడేకొద్దీ అంతకంతకూ ఎక్కువ మంది అలాంటి పోరాటాలలో పాల్గొంటారు.

పెట్టుబడిపట్ల కార్మికవర్గ శత్రుత్వం కనిపించి కనిపించనట్లు వుండే కాలం ఒకటండేది. తమ దోపిడీదారులపట్ల వారి ద్వేషం

అప్పట్లో స్పష్టంగా వుండేదిరాదు. తమను అణచివేసి, బానిసత్వంలో పడవేస్తున్నారనే చైతన్యం సహితం అస్పష్టంగానే వుండేది. పెట్టుబడిదారులపై కసి తీర్చుకోవడం అనే కాంక్షగా ఈ అస్పష్టత కనిపించేది. ఆ కాలంలో కార్మికులు వేరు వేరు తిరుగుబాటకు, ఒంటరి పోరాటాలకు పూనుకునేవారు. భవనాలు కూలదోసేవారు. యంత్రాలను నాశనం చేసేవారు. ఫ్యాక్టరీని అజమాయిషీ చేసే వ్యక్తులపై దాడి చేసేవారు. ఇది కార్మిక వర్గ ప్రారంభ, మొదటి పోరాటపు అడుగు. ఆనాటికి అది అదనరంగూడ. తమ ప్రయోజనాలను కాపాడుకోవాలనే ఆకాంక్షను కార్మిక వర్గంలో రేకెత్తించేది పెట్టుబడిదారుల పట్ల వారికి గల ద్వేషమే. ఇదే ప్రతిచోట, ప్రతి సందర్భంలోను కార్మికులను సిద్ధపరచిన అంశం.

అయితే రష్యన్ కార్మికవర్గం ఈ ప్రారంభ దశను ఏనాడో దాడింది. పెట్టుబడిదారులపట్ల అస్పష్టమైన ద్వేషం స్థానంలో పెట్టుబడిదారీ-కార్మికవర్గాల మధ్యగల శత్రుత్వాన్ని వారు అర్థం చేసుకోడం ప్రారంభించారు. తమను అణచివేస్తున్నారనే గందరగోళపు భావననుండి, పెట్టుబడి తమను అణచివుంచేందుకు అవలంబించే మార్గాలు, సాధనాలను వారు ప్రత్యేకించి గమనించగలిగిన స్థితికి పెరిగారు. తమను అణచివేస్తున్న విభిన్న పద్ధతులపై వారు తిరగబడుతున్నారు. పెట్టుబడిదారుల దాహం నుండి తమను తాము రక్షించుకుంటున్నారు. పెట్టుబడిదారులపై కక్ష సాధించడం స్థానే అనేక సౌకర్యాల కోసం పోరాడడం ప్రారంభించారు. పెట్టుబడిదారుల నుండి

ఒకటి తర్వాత మరొకటిగా కోరికలు కోరడం ప్రారంభించారు. పని పరిస్థితులు మెరుగుపడాలని కోరుతున్నారు. జీతాలు పెంచాలని డిమాండ్ చేస్తున్నారు. పని గంటలు తగ్గించాలని అంటున్నారు. ప్రతి సమ్మెగూడ కార్మికుల జీవన పరిస్థితులలో ఏదో ఒక పరిస్థితిపై కేంద్రీకరిస్తుంది. ప్రతి సమ్మె ఈ పరిస్థితుల గురించిన లోతైన చర్చకు దారితీస్తున్నది. వాటిని అంచనా వేసేందుకు సహాయపడుతున్నది. ఆయా ప్రత్యేక సందర్భాలలో పెట్టుబడిదారుల దోపిడీ ఏ రూపంలో వుందో అర్థం చేసుకునేందుకు తోడ్పడుతుంది. ఆ దోపిడీని ఎదిరించేందుకు ఏ మార్గాలు అనుసరించాలో అర్థమయ్యేలా చేస్తుంది. ప్రతి సమ్మె మొత్తం కార్మికవర్గ అనుభవాన్ని సుసంపన్నం చేస్తుంది. ఒక సమ్మె విజయవంతమైతే, కార్మికవర్గ ఐక్యత ఎంత గొప్ప శక్తి అయిందో వారికి తెలుస్తుంది. తమ కామ్రేడ్స్ విజయాన్ని ఉపయోగించుకునేలా యితరులను ప్రోత్సహిస్తుంది. ఒక సమ్మె విఫలమైతే ఆ వైఫల్యానికి గల కారణాలపై చర్చకు దారితీస్తుంది. మరింత సక్రమమైన పద్ధతులను వెతుక్కునేందుకు దోహదపడుతుంది. తమ కీలక అవసరాలకు, అనేక సౌకర్యాలకు, మెరుగైన జీవన పరిస్థితులకు జీతాలు, పనిగంటల విషయంలో ఎడతెగని పోరాటం సాగించే పరివర్తన కార్మికవర్గంలో వచ్చింది. ఇది రష్యా అంతటా కనిపిస్తున్నది. రష్యన్ కార్మికులు అసాధారణ ప్రగతి సాధిస్తున్నారని దీని అర్థం. అందువల్లనే సోషల్ డెమోక్రటిక్ పార్టీ, వర్గచైతన్యంగల కార్యకర్తలు ఈ పోరాటంపైన, దానిని పెంపొందించే విషయంపైన కేంద్రీకరించాలి. కార్మికులకు సహకరించాలి.

★



# “ఆర్సెనిక్” ప్రమాదం

—డా॥ బ్రాహ్మ రెడ్డి

ఆర్సెనిక్ అనేదొక లోహము. భూమిలో దొరుకుతుంది. మనుషుల్లో మామూలుగా ఉండదు. ఏదో విధంగా “ఆర్సెనిక్” మనుషుల్లో ప్రవేశించితే తప్పదు ప్రమాదం.

**ఎక్కడుపయోగిస్తామి లోహాన్ని ?**

వినాయకుడనబడే దేవుడు వినాయకచవితి రోజే గుర్తొస్తాడు చాలా మందికి. మరికొంత మందికి అవసరమైనప్పుడే “నే చేయబోయే పని సక్రమంగా జరిగేట్టుచూడు విఘ్నేశ్వరా” అని మొరపెట్టడం ద్వారా గుర్తొస్తాడు. కాని ఆయన గారి వాహనము “ఎలుక” మాత్రం ఎక్కడబడితే అక్కడ ఎప్పుడుబడితే అప్పుడు దర్శనమిస్తుంది. దేశంలో మనుషులందరూ జాయింటుగా తిన్నన్ని తిండిగింజలు “ఎలుకలు” లోకున దిగమింగుతున్నాయి. అందుకే వాటినిచూస్తే మనకు కడుపుమంట. ఎలాగయినా ఎలుకలను రూపుమాపాలని పిల్లుల్ని పెంచితే అవికాస్తా యింట్లోని పాలూ, పెరుగూ చక్కబెట్టి ఎలుకలొచ్చి తన మీసాలమీద ఆటాడుకున్నా చూచీ చూడనట్లు ఊరు కుంటాయి.

కాబట్టి, వినాయకుడి వాహనమనే గౌరవం, భక్తి అయినా లేకుండా చక్కగా “ఎలుకలమందు” పొట్లంతెచ్చి కమ్మనితిండిలో కలిపి రాతుళ్ళు ఎలుకల కోసం ఏర్పాటుచేస్తాము. తెల్లరేసరికి రెండు మూడు వినాయకుడి వాహనాలు చస్తాయి. ఆ ఎలుకలమందులో “ఆర్సెనిక్” అనేలోహముంది.

అసలు మెక్కల కంటే కలుపుమొక్కలే జాస్తిగా పెరుగుతాయి మన పొలాల్లో. మొక్కలకు వేసే రసాయనిక ఎరువులను కూడా మేసి మరి బలిసిపోతాయీ కలుపు మొక్కలు. వీటిని చంపటానికి, అలాగే మంచి నీళ్ళ చెరువులలో మొలిదే కలుపుమొక్కల్ని కాజేయటానికి “లిడ్ కిల్లర్స్” (కలుపు సంహారిణి) అనే మందులు వాడతాము. వీటి లోనూ “ఆర్సెనిక్” ఉంటుంది.

రంగులు, అద్దకం రంగులు, సబ్బులు లేని

చోటే లేదు. ఏదో రూపంలో వీటినుపయోగించని మనిషే లేడు. వీటి తయారీలో ‘ఆర్సెనిక్’ ప్రమేయముంది.

కొన్ని రకాల రోగాలను నయం చేయడానికి గతంలో ‘ఆర్సెనిక్’ కలిపిఉండే మందులు వాడేవారు. వాటిని “ఆర్సెనికల్స్” అంటారు. పెన్సినిన్ అనే మందు కనిపెట్టక పూర్వము “సవాయి రోగం” లేదా ‘సిఫిలిస్’ అనబడే సుఖ వ్యాధికి ‘ఆర్సెనిక్’ కలిపి ఉండే మందు వాడేవారు.

మొత్తంమీద ‘ఆర్సెనిక్’ అనే లోహం కలిసి ఉండే పదార్థాలను తయారుచేసే కార్మికులు, వాటినుపయోగించే కష్టజీవులు దీని ఫలితాలు అనుభవించాల్సి వస్తుంది.

**అక్యూట్ పాయిజనింగ్**

ఒకేసారి ఎక్కువ మోతాదులో ఆర్సెనిక్ శరీరంలోకి వెళ్ళే ఏమవుతుంది? ఎలుకలకు

**వృత్తి రుగ్మతలు-13**

పెట్టిన ఆహారం మనుషులకే అనుకొని పొరపాటున తింటేనూ, ఎలకల మందు అదేంటో తెలియక యింట్లోని పసి పిల్లలు దిగమింగితేనూ, ‘మూణ్ణాళ్ళ ముచ్చట మానవ జీవితం’ అని చరణం పాడుకుని ఆత్మహత్యలకు పాల్పడే విగతజీవులు ఎలుకలమందు తింటేను పైన చెప్పిన “అక్యూట్ పాయిజనింగ్” అనే సమస్య వస్తుంది.

.... వస్తే ....

మందు తలనొప్పి మొదలవుతుంది. తర్వాత తను మాత్రం స్థిరంగా వుండి చుట్టూ వున్న మాయా ప్రపంచం గిరున తిరుగుతున్నట్లనిపిస్తుంది. మరి కొంతమందికి ప్రపంచం మర్యాదగా, నిలకడగా కన్పిస్తుంది. తాము మాత్రం గిరున తిరిగినట్లు అనిపిస్తుంది. దీన్నే ‘వరయిగో’ అంటారు. ఆపైన వాంతులు, విరేచనాలు, కడుపునొప్పి,

మొదలవుతాయి. ఈ లక్షణాలకు అసలు కారణం బోధపడక విరేచనాల జబ్బుమందులు బుట్టుకొద్దీ వాడినా ప్రయోజనం ఉండదు. ఆర్సెనిక్ తిన్నవాడి బ్రతుకు బుట్ట దాఖలు కావాల్సిందే.

**నిదానంగా తింటే ....**

ఈ ప్రమాదమే అన్నింటికంటే ఎక్కువ. ఫ్యాక్టరీలలో పని చేసే కార్మికులు ‘లంచ్ బై’ కాగానే హడావిడిగా చేతులు కడుక్కుని భోజనానికి సిద్ధపడ్డారనుకోండి. భోజనంతో పాటు చేతులకంటుకున్న ‘ఆర్సెనిక్’ పదార్థాలు కూడా పొట్టలోపలికి చేరతాయి.

కాస్త జబ్బున్న ఆసామి అతడు చస్తే ఆస్తి సంక్రమించే అవకాశమున్న దాయాది ఒకేయింటిలో ఉన్నారు. దాయాదికి ఆస్తి పరుణి అడు తొలగించుకోవాలనే కోరిక వుట్టింది. ‘ఆర్సెనిక్’ అనే దేవతనాశ్రయిస్తాడాయన. రోజూ కొంచెం లోహాన్ని ఆహారంలోనూ, పాలూ, పానీయంలోనూ జాగ్రత్తగా కలిపి పట్టిస్తాడు.

వెంటనే చావడియన. నాడులమీద పసి చేస్తుంది ఆర్సెనిక్. కాళ్ళు, చేతులు మంటలు బయలుదేరుతాయి. తర్వాత తిమ్మిర్లు, ఆపైన మొద్దుబారటం, కండరాలు క్రమేణా కరిగి పోవటం, శరీరంలోని ఎముకలు అందంగా, అస్థిపంజరంలాగా చర్మంలోంచి కన్నడడం జరుగుతాయి.

ఆకలి క్షీణిస్తుంది. కాబట్టి తిండి సరిగ్గా తినడు. మరింతగా ఎముకలు బయటపడతాయి ఫలితంగా.

తిన్నతిండి వాంతి అవుతుంది. కడుపులో ఉండుండి నొప్పి రావటం, నులి నొప్పిగా ఉండటం జరుగుతాయి.

ఇదేదో జబ్బు అనుకొని సీసాలకొద్ది టానిక్కులు, డబ్బాలకొద్ది ఆకలి మాత్రలు వాడుతారు. దేని దారి దానిదే. రోజు రోజుకీ క్షీణిస్తున్నాడని చెప్పి తెలివిగలవారు (అతి తెలివి ... ?) వీడికేదో చేతబడి చేశారని చెప్పి,



## సోవియట్ రష్యాలో జాతీయాదాయం, ఉత్పత్తి నిజవేతనాలు

సోవియట్ యూనియన్ లో 1983 సం॥లో జాతీయాదాయం 5.3 శాతం, పారిశ్రామిక ఉత్పత్తి 0.3 శాతం పెరిగినాయి. అయితే ప్రజాశక్తి అడ్వర్టైజ్మెంట్ చూస్తే జాతీయాదాయం 3.2 శాతం, పారిశ్రామిక ఉత్పత్తి 0.3 శాతం.

1983 లో సగటున నెల జీతాలు వేతనాలు 180.4 రూబుళ్ళకు చేరినాయి. (1 రూబుల్ = 1.2 అమెరికా డాలర్లు. 1 అమెరికా డాలరు దాదాపు 25 పది రూపాయలు)

ఈ విలువ 1980 లో 168.2 రూబుళ్ళకు వుండింది.

ధరలు పెరగటమే మాస్తున్న మనకు కొన్ని దేశాల్లో ధరలు పెరగాయని, కార్మికుని ఆదాయాలు (నిజ జీతాలు), జీవన స్థాయిలు పెరుగుతాయని ఆశ్చర్యంగా వుంటుంది. సోవియట్ రష్యాలో గత 20 సంవత్సరాలుగా ఇంటి మీంచినిట్లంటికి వుపయోగించే గ్యాసు ధరలు లేదు. విద్యుత్తుకి ధరలు ఏమాత్రం పెరగలేదు.

రష్యాలో జీతాల మీద పన్నులు యొక్క తలసరి వాడకం యైన పశ్చిమ జర్మనీలో పెట్టుబడిదారీ దేశమైతే, 1000 రూబుల్ల సోవియట్ రష్యాలో 23.5 మీటర్లు. 1000 వుంటే, 1000 రూబుల్ల ప్రజలకి 262 టి.వి. సెట్లు సెట్లు వున్నా, మంచి జపాన్ ప్రజలకు 242 ఈ ఆర్థికం.

నవేంకాదు. ఎంతారతమైనా ఆశ్చర్యపడవల్సి అది రష్యా లందుచేతనంటే సోషలిస్టు దేశాలు సోషలిస్టు దేశమైనా, చైనా అయినా మరే లో మాదిరిగా మయినా, పెట్టుబడిదారీ దేశా సూత్రంపై గా "అధికలాభాలు" అనే ఆర్థిక శ్రేయస్సు వచ్చించవు. అక్కడ సమాజ దీనికిభిన్నం. పెట్టుబడిదారీ దేశాలలో అదే తేడా.

## తూర్పు జర్మనీ

తూర్పు జర్మనీలో అప్రెంటిసులకు ట్రైనినింగు యింకా రీ నెలలకు ముగిస్తుందనగా అతనికి ఉద్యోగం ఫలానాచోట అని ముందుగానే కాంట్రాక్టు వ్రాసి యివ్వబడుతుంది. ట్రైనినింగు పూర్తికాగానే అతనికి ఆ విధంగా ఉద్యోగం గ్యారంటీ చేయబడుతుంది.

ట్రైనినింగ్ కాలంలో అప్రెంటిసులు పోటీ పరీక్షల్లో పాల్గొంటారు. ట్రేడ్ యూనియను, యువజన సంఘం, పరిశ్రమ మేనేజిమెంటు- యీ మూడు సంస్థల సహకారంతో యీ పోటీలు జరుగుతాయి. నిపుణుడైన కార్మికుడుగా పనిచేయటానికి తగిన తర్ఫీదు ట్రైనినింగ్ కాలంలో యివ్వబడుతుంది అతడు ఆ అర్హతలు సంపాదించుకోవాలి.

తూర్పు జర్మనీ దేశమంతటా 1000 ఒకే షనల్ ట్రైనినింగ్ కేంద్రాల్లో ఉన్న వ్యక్తుల్లో తర్ఫీదు యివ్వబడుతోంది. ఈ కార్యక్రమంలో 57000 మంది పూర్తి కాలపు ఉపాధ్యాయులు, లక్షమంది పార్టు టైమ్ బోధకులూ పాల్గొంటున్నారు. అప్రెంటిసుగా చేరినవెంటనే అచ్చటి కార్మిక సంఘంలో చేరి తమ తరపున మాట్లాడే ప్రతినిధులను ఎన్నుకోవచ్చును.

## నేనే పరిని?

నేను పని చేసే పరిశ్రమలో వేలమంది కార్మికులలో ఒకడిని.

దేశంలో పెట్టుబడిదారీ దోపిడికి వ్యతిరేకంగా పోరాడే లక్షలాది కష్టజీవుల్లో ఒకడిని.

దేశ దేశాల్లో దోపిడి చేసే శక్తులకు వ్యతిరేకంగా పోరాడే కోట్లాది శ్రమజీవులను నా వాళ్ళుగా భావించుకొని వారిపట్ల సంఘభావం తెలిపే స్థాయికి ఎదిగినవాడిని.

మానవ జాతిని భయంకరమైన యుద్ధగుండంలోకి త్రోసే సామ్రాజ్యవాద శక్తులను వ్యతిరేకిస్తున్న ప్రపంచ మానవ కుటుంబంలో సభ్యుడిని.

యుద్ధాన్ని వ్యతిరేకించే, శాంతిని కాపాడే చైతన్యం పొందిన కార్మిక సేనలో నేనూ ఒకడిని.

కర్తవ్యాన్ని గుర్తెరిగిన కార్మికుడిని.

## వృత్తిగుర్మతలు

చేతబడి నిపుణుల్ని రప్పించి మనవాడు ఆర్వెనిక్ తో పూర్తిగా చచ్చేదాకా భూతవైద్యం చేస్తారు. చనిపోయిన తర్వాత కూడా ఆశచాపక అతన్ని బ్రతికిస్తాడనే ఆశతో భూతవైద్యుడికి మరింత 'సమర్పయామి' చేస్తారు.

"ఆర్వెనిక్" ప్రయోగాన్ని 'చేతబడి' అని ప్రజలు నమ్మటం, ఫాక్టరీ యజమానుల కెంతో ఉపయోగము. జనమంతా తిరుక్కుని తమ మీద పడకుండా చేతబడి చేసేవారి యిళ్ళు, వాకిళ్ళచుట్టూ తిరుగుతారు.

'ఆర్వెనిక్' ఉపయోగించే పరిశ్రమల్లోని జనం ఎవరయినా పై లక్షణాలలో మరణిస్తే దానిబాధ్యత ఆ ఫ్యాక్టరీ యజమానులదే. నిరూపించాలంటే చనిపోయిన కార్మికుని శరీరంలో ఏ అవయవాన్నడిగినా, ఆభరకు వెంట్రుకలు, గోళ్ళు కూడా సాక్ష్యం చెప్తాయి తమను చంపింది 'ఆర్వెనిక్' అని. అన్ని అవయవాల్లో ఆర్వెనిక్ పేరుకుంటుంది. శవాన్ని పూడ్చిపెడితే శవం మీదుండే మట్టిలో కూడా చేరుకుంటుంది లోహము. కాల్చివేస్తే బూడిదలో కూడా ఆర్వెనిక్ ఉంటుంది. వీటిలో దేన్ని పరీక్షించినా తెలుస్తుంది చనిపోయిందీ లోహంవలన అని.

## నివారణ ఎలా?

పరిశ్రమల్లో "ఆర్వెనిక్" వాడే పరిస్థితిని తగ్గించాలి. ఎలుకల మందులాంటివి వాడకుండా ప్రత్యామ్నాయం వెదుక్కోవాలి. ఎలుకల బదులు వినాయకుడికి నమస్కారం చేసుకోవచ్చు. "నీ ఎలుకలను నీవే తీసికెళ్లు స్వామి" అంటూ?

పరిశ్రమల్లో పనిచేసే కార్మికులకు చేతులకు తొడుగులు (గ్లోస్), వంటికి ప్రత్యేకమైన దుస్తులు యజమానులు సమకూర్చాలి.

ఆర్వెనిక్ ఉపయోగించే మందుల్ని నిషేధించి ప్రత్యామ్నాయంగా ఉపయోగం లోనికి వచ్చిన మందుల్నే వాడాలి.

ఏ కార్మికుడయినా ఆర్వెనిక్ వలన ఎండుకుపోవటం జరిగితే "చేతబడి" అని చేతులు దులుపుకోకుండా ప్రత్యామ్నాయ పనిని ఏర్పాటు చేసి, వైద్యం చేయించి కాంపెన్సేషన్ కూడా యిచ్చి పంపాలి. అనుమానం లేదు యజమానులే చేయాలి. (సశేషం)



# ఆయుధోత్పత్తి .... ఎవరు ముందు?

సోవియట్ యూనియన్ రకరకాల ఆయుధాలు ఉత్పత్తిచేసే తమకు ప్రమాదకరంగా తయారైందని, ఆ ప్రమాదాన్నుండి తమను రక్షించుకునేందుకే తాము ఆయుధాల ఉత్పత్తిని పెంచాల్సివచ్చిందని అమెరికా, దాని మిత్రదేశాలు పెద్దఎత్తున ప్రచారం చేస్తున్నాయి. అందుకే సోవియట్ పై దెబ్బ తీయ

టానికి యూరప్ లో మిసిలీలను ప్రవేశపెట్టామని చాటుతూ ప్రపంచ ప్రజలను నమ్మించ జూస్తున్నారు; కొందరు నమ్ముతున్నారు.

వాస్తవం ఏమిటి? అత్యంత విధ్వంసకరమైన ఆయుధాలు ఉత్పత్తి ముందుగా ప్రారంభించింది ఎవరు? ఈ క్రింది వాస్తవాలు గమనించండి —

ఆయుధాల ఉత్పత్తి ఆటంబాంబు	అమెరికా 1945 సం॥	రష్యా 1949 సం॥
ఇంటర్ కాంటినెంటల్ బాంబర్	1948 „	1955 „
హైడ్రోజన్ బాంబు	1951 „	1953 „
ఐ. సి. బి. ఎం పరీక్ష	1958 „	1957 „
ఐ. సి. బి. ఎం. ఎడ్వాన్సు	1962 „	1968 „
యస్. సి. బి. ఎం.	1960 „	1968 „
షుల్మిఫుల్ వార్ హెడ్ మిసిలీ	1964 „	1973 „
యం. ఐ. ఆర్. వి.	1970 „	1975 „
లాంగ్ రేంజ్ క్రూయిజ్ మిసిలీ	1982 „	?
న్యూట్రాన్ బాంబు	1970 „	?

ఈ విధంగా ప్రతి సందర్భంలో కొత్త కొత్త మారణాయుధాల ఉత్పత్తిని ముందుగా అమెరికా ప్రారంభించి వాటి నిల్వలను గుట్టలు గుట్టలుగా పేర్చగా తప్పనిసరైన స్థితిలోనే తనను తాను రక్షించుకోవటానికి ఆ తర్వాత సోవియట్ రష్యాకూడ ఆయుధాల ఉత్పత్తిని చేపట్టక తప్పలేదు.

అయితే ప్రతి దశలోను కొత్త ఆయుధాల పరీక్షలను, ఉత్పత్తిని ఆపివేద్దామని, నిల్వలను ధ్వంసం చేద్దామని సోవియట్ యూనియన్ ప్రతిపాదిస్తూ వచ్చింది. అమెరికా తిరస్కరిస్తూ వచ్చింది.

యుద్ధాన్ని నివారించాలని, శాంతిని కాపాడాలని గాఢంగా కోరుతున్న సోవియట్ యూనియన్ ప్రపంచ శాంతి కాముకులకు హామీయిస్తూ ప్రకటన చేసింది. సర్వవిధ్వంసకరమైన ఆయుధాలను ఇతర దేశాలపై ముందుగా తాను ప్రయోగించను అని ప్రకటించింది. అమెరికా కూడ యిలాంటి ప్రకటన చేయాలని కోరింది.

కాని సోవియట్ యూనియన్ పైన తనది పై చేయిగా వుండాలని, ఆ విధంగా దేశ దేశా

లను బెదిరించి లొంగదీసుకోవాలన్న ఉద్దేశ్యంతో రష్యా చేసినట్టి ప్రకటన చేయటానికి అమెరికా నిరాకరించింది అంతేకాదు; అత్యంత విధ్వంసకారియైన మిసిలీలను, రకరకాల ఆయుధాలను సోవియట్ యూనియన్, తదితర సోషలిస్టు దేశాలపైకి ఎక్కువెట్టి యూరప్ లోని తన అనుచర దేశాల గడ్డపైన నిలబెట్టి యుద్ధ ప్రమాదాన్ని మరింత ముందుకు తెచ్చింది.

వాస్తవం యిలా వుండగా అమెరికా రష్యాలు పోటీపడి ఆయుధాలు ఉత్పత్తి చేస్తున్నాయని, యుద్ధ ప్రమాదం పెరగటానికి ఈరెండు అగ్రరాజ్యాల్నూ సమానంగా కారణమని వాదించేవారున్నారు. వారు అమాయకులైనా అయివుండాలి; లేదా సోషలిస్టు సమాజానికి వ్యతిరేకులైనా అయివుండాలి; సోవియట్ యూనియన్ పట్ల గుడ్డిద్వేషం పెంచుకున్న వారైనా వుండాలి.

ఏది ఏమైనా అమెరికా దాని మిత్రదేశాల చర్యలు మితిమీరటంతో, నగ్నంగా బయట పడటంతో యిప్పుడు దేశదేశాల్లోని అనేకమంది వాస్తవాన్ని గుర్తిస్తున్నారు—ఇది శుభశూచకం.

## అమెరికా సబ్ మెరీన్ రాకకు జపాన్ లో నిరసన

న్యూక్లియర్ ఆయుధాలు అమర్చిన సబ్ మెరీన్ పసిఫిక్ సముద్రంలో జపాన్ దేశపు రేవులో జూన్ 14వ తేదీన ప్రవేశించినపుడు జపాన్ వామపక్ష కార్మిక సంఘాల, శాంతి ఉద్యమ కారులు పెద్దఎత్తున నిరసన ప్రదర్శనలు జరిపారు.

“పెద్దగా డబ్బు చేసుకోవాలంటే పెద్దగా భయం కలిగించు; అందుకోసం పెద్ద అబద్ధమాడు”

“సోదర పౌరులారా, మన మనసుల్లో భయోత్పాతం కల్పించటానికి మన అధ్యక్షుల వ్యూహాన్ని చూచు. సోవియట్ మన మీద న్యూక్లియర్ దాడి చేస్తుందనే భావం కల్పించారు. అందుకు మనం సోవియట్ యొక్క దయాదాక్షిణ్యాలకు వడలబడినట్లు ఆయన స్ఫురింప చేశారు. అది నిజం కాదు.”

తన ఆర్థిక విధానాల మోర వైఫల్యాన్ని కప్పిపుచ్చుకోవటానికే అధ్యక్షులు ఆ విధంగా మాట్లాడారు.” ప్రెజిడెంట్ రీగన్ అమెరికా ప్రజల్లో భయం అనే జ్వరరసం నికొంది తన మిలటరీ బడ్జెటుకు ఆమోదానిని గొండాల్పిస్తూ ఆదుర్దాకొద్దీ సోవియట్ బూట్ల ప్రతిష్ఠాగా దేని తుంటే డెమోక్రాటిక్ పార్టీ సమక్షంలో చాడు. యల్ కె యునోయ్ ఆ వాదనను వున్న వున్నా

అంతేకాదు, బలాబలాల్నూ మాట్లాడు. “జపాన్ ట్లుగా చూపించలేదని తప్పు మిలీటరీ అవే మీద వున్న సోవియట్ మిసిలీలనిజమే. అయితే కంటే ఎక్కువగా వున్న మాట్లీలు, బాంబర్లు, సముద్రంలోని సబ్ మెరీన్ మిసిలీలు కలుపుకుంటే క్రూయిజ్ మిసిలీలు మొత్తం పోయాం” అని సోవియట్ ను మనం మించిందపు స్వరాన్ని కూడా డేనియల్ రీగన్ అబద్ధలుగొట్టాడు.

అంటే తన కాగా పోగా తేలేదేమిటయో అల్లీను భయం దేశ ప్రజల్లోను, ప్రపంచ ప్రజల్లోనూ కలిగించటం, తద్వారా తన యొక్క తన లను మరింత ముందుకు తీసుకు వెళ్లాల దేశపు యుద్ధ పరిశ్రమాధిపత్యానికి మంట పంట, దేశదేశాల స్వాతంత్ర్యం పెట్టటం రీగన్ విధానం.



# పంజాబ్ లో కేంద్రప్రభుత్వం తక్షణం చేయాలిని పని

1. నదీజలాల వివాదాన్ని సుప్రీంకోర్టు ప్రస్తుత న్యాయమూర్తి నాయకత్వంలోని టిబ్యునల్ కు నివేదించటం.
2. చండీఘర్ ను పంజాబుకు యివ్వాలి బదులుగా పంజాబ్ లోని కొంత ప్రాంతాన్ని హర్యానాకు ఇచ్చి నూతన రాజధాని నిర్మాణానికై అర్థిక సహకారం చేయాలి.
3. పంజాబ్, హర్యానాల సరిహద్దు వివాదాన్ని భాషా ప్రాతిపదికపై పరిష్కరించడానికి కమిషన్ ఏర్పరచాలి.

సహాయ నిరాకరణ తప్పదు :

బొగ్గు గనుల కార్మిక సంఘాల హెచ్చరిక

సి. ఐ. ఎల్. మేనేజిమెంటు ఇప్పటిలాగానే కార్మిక వ్యతిరేక వైఖరి కొనసాగించినట్లయితే సహాయనిరాకరణకు పూనుకోక తప్పదని బొగ్గుగని కార్మిక ఫెడరేషన్లు నాలుగు కలకత్తాలో జూన్ 27న సమావేశమై మేనేజిమెంటును హెచ్చరించాయి.

జూన్ 4,5 తేదీలలో 48 గంటలపాటు దేశమంతటాగల బొగ్గుగని కార్మికులు సమ్మె చేసినందుకు నాలుగు ఫెడరేషన్లు నాయకులు కార్మికుల నభినందించారు. ఈ సమ్మెలో పాల్గొన్నారన్న కక్ష కొద్ది కార్మికుల వేతనాల్లో 8 రోజుల వేతనం కోత, సర్వీసు ప్రభుత్వం

ప్రకటించటం, వేలాది క్యాజువల్ కార్మికులను ఒక్క కలంపోటుతో డిస్మిస్ చేయటం, పెద్ద ఎత్తున సస్పెన్షన్లకు పూనుకోవటం, దూర ప్రాంతాలకు ట్రాన్స్ఫర్ చేయటంలాంటి కక్ష సాధింపుచర్యలను ఫెడరేషన్లు తీవ్రంగా ఖండించాయి.

8 రోజుల వేతనం కోతపై దిహార్ హైకోర్టు స్టే ఆర్డరు ఇచ్చినా సి. ఐ. ఎల్. మేనేజిమెంటు వేతనాల్లో కోతను సాగించడం దేశంలోని చట్టంపట్ల బొగ్గుగనుల మేనేజిమెంటు నిర్లక్ష్యంవైఖరిని ప్రదర్శించటమేనని ఫెడరేషన్లు విమర్శించాయి.

కార్మిక సంఘాలతో ఘర్షణపడేవైఖరిని

మత సామరస్యం

మత సామరస్యం కోరూరూ పంజాబ్ లోని జలంధర్ నగరంలో మే నెల 23 వ తేదీన 12 వేల మంది విద్యుచ్ఛక్తి కార్మికులు శాంతి ప్రదర్శన జరిపారు. వివిధసంఘాల నాయకులు ప్రసంగించారు.

మే నెల 31 వ తేదీన పంజాబ్ రాష్ట్ర మంతటా ఎన్.డి.ఎం. ఆఫీసులపై దురుతులు తమ కోర్కెల సాధనకై ధర్నా జరిపారు. ఉభయ రైతుసంఘాలు నాయకత్వం వహించి నవి. గిట్టుబాటు ధరలు, వడ్డీరేటు తగ్గింపు, పెంచిన విద్యుచ్ఛక్తి రేటు తగ్గించాలని మొదలగునవి వారి కోర్కెలు.

ఎయిర్ లైన్స్

హంబాయిలోని ఇండియన్ ఎయిర్లైన్స్ ఉద్యోగుల పోరాటంపట్ల మద్దతు తెలుపుతూ సి.ఐ.టి.యు. అధ్యక్షులు శ్రీ చి. టి. రణడిష్ ఒక పత్రికా ప్రకటన చేశారు. హంబాయిలోని తమ సోదర ఉద్యోగుల పట్ల సంఘీభావం ప్రకటించి జూన్ 28న సమ్మె చేసిన ఎయిర్ కార్పొరేషన్ ఉద్యోగులను కూడా ఆయన అభినందించారు.

కక్ష చర్యలు కట్టిపెట్టాలని, ఎయిర్లైన్స్ మేనేజిమెంటును వెంటనే జోక్యం చేసుకొని పరిష్కరించాలని సి.ఐ.టి.యు. తన ప్రకటనలో ప్రభుత్వాన్ని కోరింది.

మేనేజిమెంటు చేపట్టినందున దీర్ఘకాల పోరాటానికి, నిరవధిక సమ్మెకుకూడ సిద్ధంకందని ఫెడరేషన్లు గని కార్మికులకు విజ్ఞప్తి చేశాయి.

సంప్రతిఘటకు కమిటీని తక్షణం సమావేశపర్చాలని, మూడవ వేతన ఒప్పందాన్ని పూర్తిగా అమలుచేయాలని, బొగ్గుగనుల ప్రాంతాలనుండి పారిశ్రామిక భద్రతా పోలీసులను ఉపసంహరించాలని, గనుల్లో భద్రతా చర్యలు తీసుకోవాలని, డి. ఎ. రేటును పెంచాలని, కార్మికులను శిక్షించటానికి తలపెట్టిన చర్యలన్నింటినీ ఉపసంహరించాలనేవి కార్మికుల కోర్కెలు.

ఈ కోర్కెల సాధనకూ, మేనేజిమెంటు వైఖరిని మార్పించేందుకు దేశవ్యాపితంగా బలమైన ఉద్యమాన్ని నిర్మించాలంటూ సమావేశం ప్రత్యేకంగా నియన్ల స్పందికి విజ్ఞప్తి చేసింది.



## పెట్టుబడిదారీ ప్రపంచం

విదేశీ పెట్టుబడుల దోపిడి  
ఒక డాలరుకు 3 1/2 డాలర్ల  
లాభం

ఆఫ్రికా ఖండంలోని స్వతంత్రదేశాల్లో  
విదేశీ గుత్త పెట్టుబడిదారులు విపరీతంగా  
దోచుకున్నారు.

పెట్టుబడి పెట్టిన ప్రతి ఒక్క డాలరు  
పైన 3 1/2 డాలర్ల లాభం గుంజుతున్నారు.  
పెట్టుబడిదారీ దేశాలమీద ఆధారపడినందుననే  
ఇలాంటి దోపిడికి ఆ దేశాలు గురవు  
తున్నాయి.

[ఇప్పుడు 50 కు పైగా స్వతంత్ర దేశాలు  
ఆఫ్రికా ఖండంలో వున్నాయి. ఐక్యరాజ్య  
సమితిలో దాదాపు మూడవవంతు యీ  
దేశాలలో వున్నారు ప్రపంచ జనాభాలో 10వ  
వంతు అనగా 50 కోట్ల ప్రజలు యీ  
ఖండంలో వున్నారు.]

అమెరికా కార్మిక గణాంకశాఖ ప్రకారం—

10 వేల మిలియన్ల డాలర్లను మిలటరీ  
ఖర్చునుండి తొలగించి ఆరోగ్యరక్షణకు కేటా  
యించితే 240 వేల కొత్త ఉద్యోగాలు  
చూపొచ్చు.

—ఇల్లినాయిస్ యూనివర్సిటీ అంచనా  
ప్రకారం మిలటరీ ఖర్చును మొత్తంగా సివిల్  
ఖర్చులకోసం బదలాయించితే 67 లక్షల  
కొత్త ఉద్యోగాలు చూపొచ్చు.

పది లక్షల డాలర్లు అంటే ఎంత?

రీగన్ సులభంగా వివరించాడు.

వేయి డాలర్ల బ్యాంకు నోట్లు 4 అంగు  
ళాల మందాన పేర్చితే పదిలక్ష అన్నమాట.

అలాగే వేయి డాలర్ల నోట్లు బ్రిలియన్  
డాలర్ల విలువగలవి అంటే 67 మైళ్ళ ఎత్తు  
గల గుట్ట అనుకో.

అలాగే రెండు బ్రిలియన్ల డాలర్లు అంటే  
134 మైళ్ళ ఎత్తుగల పర్వతం అన్నమాట.  
అంటే మౌంట్ ఎవరెస్ట్ ఆ పర్వతంముందట  
గోలికాయ అన్నమాట.

## పశ్చిమ జర్మనీలో 25లక్షల మంది కార్మికుల సమ్మె

గత 6 వారాల నుండి పశ్చిమజర్మనీ ఇంజ  
నీరింగు, ఆటోమొబైల్ కార్మికులు 25 లక్షల  
మంది సమ్మె చేస్తున్నారు.

కారణం

1) వారానికి 40 గం॥ బదులు 35 గం॥  
పనే వుండాలి.

2) 20 లక్షల నిరుద్యోగులకు పనికల్పిం  
చుటకు పై పనిగంటలు తగ్గించాలని

3) తమ కోర్కెల సాధనకు 1957  
సం॥ లో చేసిన 16 వారాల సమ్మె కంటే  
ఎక్కువ కాలము సమ్మెలో వుండుటకు నిర్ణ  
యించారు.

4) సమ్మె జయప్రదం చేయుటకు 152  
కోట్ల రూపాయలు సమ్మె నిధి ఏర్పాటు  
చేశారు.

5) ఈ సమ్మె వలన ఇంతవరకు 2500  
కోట్ల రూపాయల విలువ ఉత్పత్తిలో నష్టము.

మోటారు భాగాల పరిశ్రమల్లో 13000  
మంది మే 14 నుండి సమ్మె ప్రారంభం.

మేనేజిమెంట్లు లాకౌట్లు ప్రకటించాయి.  
మ్యూనిచ్ లోని బి.ఎం డబ్ల్యు. ఫ్యాక్టరీ లాకౌట్  
ప్రకటన. అది కార్ల ఫ్యాక్టరీ — 17500  
మందికి లాకౌట్.

లోడ్స్ వ్యాగన్, ఓపెన్ కూడ ఇదేస్థితి.

— 15లక్షల మందిని Lay off చేయా  
లనేది యాజమాన్య సంఘనిర్ణయం.

— తక్కువ పనిగంటల డిమాండును  
బలపరుస్తూ తెల్ల చొక్కాల పనివారి సంఘం  
(ఆఫీసు గుమాస్తాల, సివిల్ ఉద్యోగాల) సమ్మె  
బ్యాలెట్ కు పిలుపు —

— కార్మికుల కోర్కె అంగీకరిస్తే ఉత్పత్తి  
ఖర్చులు 14 5 శాతం పెరుగుతాయని యజ  
మానులవాదన.

— 1930లో యిలాగే ఆర్థిక సంక్షోభం.  
ద్రవ్యోల్బణం, సరుకులనిల్వ, నిరుద్యోగం —  
నాజీలను అధికారంలోకి తెచ్చాయి.

పశ్చిమజర్మనీలో 47 లక్షలమంది విదేశాల

కార్మికులున్నారు. వీళ్ళందరిని దేశం నుంచి  
పంపించివేయాలనే డిమాండు తలెత్తుతోంది.  
ఆనాడు యూదులకు వ్యతిరేకంగా హిట్లర్  
గొంతెత్తాడు.

— 1960లో కార్మికశక్తిలోటు విదేశ  
కార్మికులకు స్వాగతం 1960-70ల మధ్య  
విదేశ కార్మికులపట్ల సద్భావం.

కాని నేటి, ఆర్థిక సంక్షోభంలో మొదటి  
దెబ్బ తగిలేదే వారికి.

— యుద్ధానంతరం బ్రహ్మాండంగా అభి  
వృద్ధి చెందిందని బడాాయి.

పెరుగుదల, తగ్గుదల  
నిరుద్యోగం

— ఉక్కు, లోహ విడిభాగాల పరిశ్ర  
మల్లో 13,000 మంది సమ్మె.

డిమాండు : వారంలో 35 గంటల పని,  
వేతనంలో కోత వుండొద్దు

— ఇది చెదురుదెబ్బ మాత్రమే

ఐ. జి. మెటాలిక్స్-26 లక్షల సభ్యులు  
వీరికి బలమైన యితర సంఘాల మద్దతు.  
వుంది.

— కార్మికుల సమ్మెకు సమాధానంగా  
లాకౌట్లు చేస్తామని యజమానుల బెదిరింపు.

— అదే జరిగితే దేశవ్యాపిత ఆందో  
ళనకు దిగుతామని కార్మిక సంఘాలు హెచ్చ  
రిస్తున్నాయి.

★

## రాజకీయ స్వేచ్ఛ కోరుతూ 8 లక్షలమంది కార్మికుల సమ్మె

దక్షిణమెరికా దేశం ఉరుగ్వేలో గల 9  
లక్షల మంది కార్మికుల్లోను 8 లక్షలమంది  
జూన్ నెల 27 వ తేదీన జనరల్ సమ్మెలో  
పాల్గొన్నారు.

సైనిక పాలన అంతం కావాలని, స్వేచ్ఛా  
యుత ఎన్నికలు జరపాలని బ్రేడ్ యూని  
యన్లు, రాజకీయ పార్టీలు కోరుతూ జనరల్  
సమ్మెకు పిలుపు ఇచ్చాయి.

ఇది ఈ ఏడాదిలో జరిగిన రెండవ జనరల్  
సమ్మె.



# ఒంటరిగా చేసే పోరాటం ఐక్య కార్యచరణకు హానికరం ఎంప్లాయిస్ యూనియన్ కు ఫెడరేషన్ లేఖ

ట్రాన్సుఫర్లను వ్యతిరేకిస్తూ ఆర్. టి. సి. ఎంప్లాయిస్ యూనియన్ నాయకులు విజయ వాడ రీజియన్ లో చేసిన నిరవధిక నిరాహార దీక్షపైన స్టాఫ్ అండ్ వర్కర్స్ ఫెడరేషన్ ప్రధాన కార్యదర్శి శ్రీ యస్. చిన్నపరెడ్డి ఎంప్లాయిస్ యూనియన్ కు లేఖ వ్రాశారు. లేఖ సారాంశము —

“ఆర్. టి. సి. ఉద్యోగుల కోర్కెల సాధనకై జాయింట్ యాక్షన్ వేసుకున్నాం కదా! మనం రూపొందించిన కోర్కెలపత్రంలో ట్రాన్సుఫర్ల సమస్య కూడా వున్నది. ఇది మేనేజిమెంటుతో ఉన్నత స్థాయిలో చర్చించి పరిష్కరించవలసిన విషయం. అయినపుడు జె. సి. ఎ. కు తెలియకుండా మీ యూనియన్ ఒంటరిగా విజయవాడ రీజిన్ లో ఒక చర్య తలపెట్టడం ఐక్య కార్యచరణకు హానికరం. లోగడ ఒంగోలు డివిజన్ లోను, హైదరా

బాద్ ఏరియాలోను, కర్నూలు, చిత్తూరు డివిజన్ లోను ఒక డిపో నుండి మరొక డిపోకు ఎ. డి. సి. లను ట్రాన్సుఫర్ చేసినపుడు యిప్పటిలాగా అసమ్మతి తెలుపలేదు. ఇప్పుడే దైనా చేయదలచుకుంటే జె. సి. ఎ. ద్వారా రాష్ట్ర స్థాయిలో ఆలోచించాల్సివుంది. అలా కాక ఎక్కడికక్కడ స్థానికంగా ఎవరికి వారు చర్యలు జరపటం విచారకరం.

అలాగే స్థానికంగా జె. సి. ఎ. కమిటీలు నిర్మించటానికి మీ బాధ్యులు సుముఖత తెలపటంలేదని మాకు రిపోర్టులందుతున్నవి.

కావున ఒంటరి చర్యలు ఇకముందు జరగకుండా మీ క్రింది యూనిట్లకు సలహాలిస్తారని జె. సి. ఎ. స్థానిక కమిటీల ఏర్పాటుకు తోడ్పడతారని ఆశిస్తున్నాను” ఈ లేఖ ప్రతులు జె. సి. ఎ. లోని అన్ని సంఘాలకు పంపటమైనది.

## ఐ. యన్. టి. యు. సి. నాయకుల ద్రోహం

విశాఖ స్టీల్ ప్లాంట్ ప్యాబ్రికేషన్ II కాంట్రాక్టు కార్మికులు 98 రోజుల నిరవధిక సమ్మె చేశారు. 91 వేల మంది కార్మికులు పట్టుదలతో పాల్గొన్నారు. కాని ఐ. యన్. టి. యు. సి. నాయకులు శ్రీ జి. సంజీవరెడ్డి, శ్రీ పి. సింహాచలం, శ్రీ కె. బలరాంగార్యుల అకస్మాత్తుగా 7-8-84 న కాంట్రాక్టుతో ఒప్పందం చేశారు. కనీసం కార్మికుల సర్వ సభ్య సమావేశంగూడా జరుపలేదు. ఐ. యన్. టి. యు. సి. నాయకులు ద్రోహం ఫలితంగా కార్మికులు ఆశించిన విధంగా కోర్కెలు నెరవేరలేదని, కార్మికులకు నష్టం కలిగించే విధమైన ఒప్పందం చేశారని ఖండిస్తూ సి. ఐ. టి. యు. నాయకులు, విశాఖ స్టీల్ ప్లాంట్ కాంట్రాక్టు లేబర్ యూనియన్ అధ్యక్షులు శ్రీ సి. హెచ్. నరసింగరావు ప్రకటన చేశారు.

★

## ఎల్ సాల్వడార్ ఎన్నికలు సి. ఐ. వీ. లంచం

క్రిష్టియన్ డెమోక్రటిక్ పార్టీకి 98 లక్షల రూపాయలు సి. ఐ. ఎ. యిచ్చిందని ప్రసిడెంటు అభ్యర్థి డూర్టికి మద్దతుగా పనిచేసేందుకు యీ పైకం యిచ్చిందని

Washington Post  
Newyork Times  
Wall Street Journal

అనే మూడు పత్రికలు ఈ విషయం బయటపెట్టాయి. నేషనల్ కన్సిలియేషన్ పార్టీ అభ్యర్థిని ఉపసంహరింపజేయటానికి ఆ పార్టీ రు. 44 లక్షలు యిచ్చింది.

ఈ ఎన్నికల గురించి పత్రికల్లో వ్రాయటానికి విదేశీ పత్రికా రచయితల బృందాలు మూడు ఎల్ సాల్వడార్ లో పర్యటించాయి. వాటికయిన ఖర్చులు కూడ సి. ఐ. ఎ. భరించినది వెల్లడయింది. వామపక్ష పార్టీలు ఈ ఎన్నికలను బహిష్కరించాయి.

## ఫరూక్ అబ్దుల్లా ప్రభుత్వాన్ని రద్దు చేసినందుకు సి. ఐ. టి. యు. ఖండన

ఫరూక్ అబ్దుల్లా మంత్రివర్గాన్ని రద్దుచేస్తానని స్థానంలో జి. యం. షా మంత్రివర్గాన్ని ప్రతిష్ఠించటాన్ని తీవ్రంగా ఖండిస్తూ సి. ఐ. టి. యు. అధ్యక్షులు శ్రీ బి. టి. రణదివే ఒక ప్రకటన చేశారు. రాజ్యాంగంలోని ఆర్టికల్ 356 ద్వారా సంక్రమించిన అధికారాలను గవర్నరు దురుపయోగపర్చినందుకు యిది మరొక ఉదాహరణ.

అందువల్ల ఆర్టికల్ 356ను రద్దు చేయాలని సి. ఐ. టి. యు. పునరుద్ఘాటిస్తున్నదని శ్రీ రణదివే అన్నారు.

## రాజీవ్ గాంధీ హస్తం

జాతీయభద్రతాసమితి చైర్మన్ శ్రీ హరీష్ మహేంద్రను మార్చి ఆయన స్థానంలో బొంబాయిలోని ప్రముఖ పారిశ్రామికవేత్త శ్రీ గార్వారేను భారత ప్రభుత్వం సూచించింది. భద్రతాసమితి గవర్నర్ల బోర్డు సమావేశమై ప్రభుత్వ చర్యపట్ల విచారం వెలిబుచ్చింది. ఒకవేళ చైర్మన్ ను మార్చవలసిన అవుసరం వుంటే సాంప్రదాయం ప్రకారం ఈ పర్యాయం కార్మిక ప్రతినిధికి ఆ స్థానం యివ్వాలని కోరింది.

భద్రతాసమితి వ్యవహారాల్లో ప్రభుత్వ జోక్యాన్ని సి. ఐ. టి. యు. కార్యదర్శి యం. కె. పాంథే విమర్శించారు.

ఇంతకూ చైర్మన్ మార్పులో రాజీవ్ గాంధీ హస్తం వుందని తెలుస్తున్నది.

## వాలెసా బెదిరింపు

తన పిలుపును పాటించి జూన్ 17న జరిగే ఎన్నికలను పోలెండ్ ప్రజలు బాయ్ కాట్ యని ఎడలచే తాను ఇక మీదట సాలిడారిటీ ఉద్యమానికి నాయకత్వం వహించబోనని లెచ్ వాలెసా ప్రకటించాడు

‘కార్మిక లోకం’  
చదవండి! చదివించండి!!



# యూనియన్ వార్తలు

## ఇరిగేషన్ ఉద్యోగులు

అనంతపురంలోని ఎ. పి. ఇరిగేషన్ (పి. డబ్ల్యు. డి.) ఎంప్లాయిస్ యూనియన్ ప్రతి నిధుల, అన్ని డివిజన్ల ఎగ్జిక్యూటివ్, ఇంజనీర్ల సమావేశం జరిగింది. అనంతపురం, గుంతకల్, పులివెందుల, కర్నూలు డివిజన్లలోని 15 మంది క్లీనర్లకు డ్రైవర్లుగా ప్రమోషన్ ఇచ్చటకు అంగీకరించటమైనది. 5 సంవత్సరాలు సర్వీసు పూర్తిచేసిన యన్. యం. ఆర్. కార్మికులకు వర్కచార్డు సిబ్బందిగా గుర్తిస్తూ ఆయా డివిజన్లలోని ఎగ్జిక్యూటివ్ ఇంజనీర్లకు ఆదేశాలు జారీచేయబడినవి. హెల్పర్లను ఆపరేటర్లుగా ప్రమోషన్ చేయుటకు హామీ యివ్వబడింది.

మంత్రిగారికి పంపవలసిందిగా మహజరును అందజేశారు. స్థానిక సమస్యల పరిష్కారం కోరుతూ డి. ఆర్. ఎం.కు మరో మహజరు యిచ్చారు.

## హెవీ ఇంజనీరింగ్

వేతన సవరణ తదితర కోర్కెల సాధనకై జూన్ 9 వ తేదీనుండి కొండవల్లి హెవీ మెషిన్ల ఇంజనీరింగ్ పరిశ్రమ కార్మికులు చేస్తున్న సమ్మె జూన్ 26 న విరమించబడింది. 27 నుండి కార్మికులు విధులకు హాజరయ్యారు. ముఖ్యమంత్రి సమక్షంలో జరిగిన త్రైపాక్షిక సమావేశం ఫలితంగా యీ విరమణకు కార్మిక నాయకులంగీకరించారు. వేతనసవరణ జి.ఓ.ల అమలు ముఖ్యమంత్రి నిర్ణయానికి వదలడమైనది.

## విశాఖ డైరీ కార్మికుల ఆందోళన

విశాఖ కో-ఆపరేటివ్ డైరీ కార్మికుల సమస్యలు పరిష్కరించక నిర్లక్ష్య వైఖరిని అవలంబిస్తున్న యాజమాన్య వైఖరిని నిరసిస్తూ ఉభయ కార్మిక సంఘాలు సంయుక్తంగా ఆందోళన చేపట్టాయి. కార్మిక నాయకులు శ్రీ సి. హెచ్. నరసింగరావు, శ్రీ హెచ్. జి. రాయ్, శ్రీ పి. యస్. యస్. రాజు, శ్రీ యస్. సత్యనారాయణ మేనేజిమెంటు వైఖరిని ఖండించారు. ఖాళీ పోస్టులు పూర్తి చేయాలని, 4 సం॥ాలుగా రోజువారీగా పని చేస్తున్న కార్మికులను పర్మనెంటు చేయాలని కోరుతూ తదితర కోర్కెలతో మేనేజిమెంటుకు నోటీసులిచ్చారు.

## ఆల్ ఇండియా రోడ్డు ట్రాన్స్పోర్టు వర్కర్స్ ఫెడరేషన్ రెండవ మహాసభ

ఆగస్టు 13, 15 తేదీల్లో మద్రాసులో జరుగును.

సి. ఐ. టి. యు. అధ్యక్షులు కామ్రేడ్ బి. టి. రణదివేగారు ఆ మహాసభను ప్రారంభిస్తారు.

ప్రతి డెలిగేటు 13-8-84 ఉదయానికే మద్రాసు చేరుకోవాలి.

ప్రతి డెలిగేటు రూ. 10/- డెలిగేటు ఫీజు, రూ. 45/- భోజన వసతికి చెల్లించాలి.

## వ్యవసాయ కార్మిక వెల్లువ

ఆంధ్రప్రదేశ్ వ్యవసాయ కార్మికసంఘం పిలుపుననుసరించి జూన్ 10నుండి 15వరకు కూలీరేట్ల పెంపుకై రాష్ట్రంలోని 2వేల గ్రామాలలో 31 వేలకుపైగా వ్యవసాయ కార్మికసంఘ కార్యకర్తలు పెద్ద ఎత్తున దళప్రచారం గావించారు. లక్షన్నర కరపత్రాలు పంచారు. వాల్ పోస్టర్లు వేశారు. వందలాది గ్రూపు సభలు, ప్రదర్శనలు జరిపారు. రూపాయి విలువ 17 పైసలకు పడిపోయిన స్థితిలో వ్యవసాయ కార్మికులు దుర్భర పరిస్థితులను ఎదుర్కొంటున్నారు. కూలీరేట్ల పెంపుకై లక్షలాది వ్యవసాయ కార్మికులు యీ ఉద్యమం ద్వారా సంఘటితమవుతున్నారు. వ్యవసాయ కార్మికుల్లో వెల్లువ వచ్చింది. వీరికి సామాన్య రైతాంగం, కార్మికవర్గం పూర్తి మద్దతు ఇచ్చి తోడ్పడాలి.

## యం. జి. మెటాలిక్

అనంతపురంలోని యం. జి. మెటాలిక్ కార్మికులు జనవరిలో తమ కోర్కెలను మేనేజిమెంటుకు తెలిపారు. కొత్త ఒప్పందం 5 నెలలు గడిచినా జరుగలేదు. కార్మికులు రిలే దీక్షలు చేశారు. మేనేజిమెంటు మెండి వైఖరి వల్ల చివరకు 11-6-84 నుండి నిరవధిక సమ్మె చేస్తున్నారు. వీరి సమ్మెను బలపరుస్తూ అనంతపురం పట్టణం, జిల్లాలోని కార్మిక సంఘాలు, ప్రజా సంఘాలు, ప్రజాతంత్ర నాదులు, 30 పైగా సంస్థలు మద్దతు ప్రకటిస్తూ టెలిగ్రాములు పంపాయి.

విశాఖపట్నంలో మక్కాపురంవద్ద ఎ. కె. కార్పొరేషన్ కార్మికులు యూనియన్ స్థాపించుకున్నారు. పాత యిరుము కలిగించి పోత పోసే యీ కార్మికులలో మేనేజిమెంటు ఎనిమిది సంవత్సరాలుగా చీలికలు కల్పిస్తూ యూనియన్ నిర్మాణాన్ని అడ్డుకుంటూ వచ్చింది.

ఇప్పుడు యూనియన్ పెట్టుకున్నారని కక్ష వహించి యూనియన్ ప్రధాన కార్యదర్శి శ్రీ బి. నాయుడును, మహమ్మద్ జీవుల్లా, మహ్మద్ తస్లీంలను టెర్మినేట్ చేస్తూ నోటీసులు యిచ్చింది 8-6-84 న కంపెనీ గేటువద్ద సభ జరిపి మేనేజిమెంటు చర్యను ఖండించటం జరిగింది. యూనియన్ అధ్యక్షులుగా శ్రీ సి. హెచ్. నరసింగరావు, కార్యదర్శిగా శ్రీ బి. నాయుడు మరికొందరితో కమిటీ ఎన్నికయింది.

## రైల్వే

ట్రాన్స్ వర్కర్స్ ఎసోసియేషన్ విజయవాడ టి. ఆర్. యస్. బ్రాంచి సమావేశం 20-6-1984 న జరిగింది. సమావేశం అనంతరం ఆలిండియా ఎసోసియేషన్ ప్రధాన కార్యదర్శి శ్రీ యం.యస్.చెర్రీ నాయకత్వాన కార్మికులు ఊరేగింపుగా డివిజన్ రైల్వే మేనేజరు కార్యాలయానికి వెళ్ళారు. రైల్వే

## పారిశ్రామిక కార్మికుల వినిమయధరల సూచి

(1960లో 100పాయింట్లు పునాదిపై)

	1984	
	మార్చి	ఏప్రిల్
ఆలిండియా	558	559
ఆంధ్రప్రదేశ్		
హైదరాబాద్	554	548
గుంటూరు	581	585
గూడూరు	498	498
కొత్తగూడెం	350	351
(1966 పునాది)		



# ఇతర రాష్ట్రాలలో

## తమిళనాడు

జూన్ 2 వ తేదీనుండి ఆశోక్ లేలాండ్ కార్మికులు పెండింగులో పడిపోయిన తమ సమస్యల పరిష్కారానికై సమ్మేళనమన్నారు.

\* \* \*

విద్యుత్ కార్మికులు వేలమంది మద్రాసు నగరంలో మే 28 న బ్రహ్మాండమైన ప్రదర్శన జరిపారు. శ్రీలుకూడా పెద్దసంఖ్యలో పాల్గొన్నారు. వేలమంది ఉద్యోగులను దురుద్దేశ్యంతో ట్రాన్సుఫర్లు చేసినందుకు నిరసనగా ఈ ప్రదర్శనలు జరిగినవి. వివిధ సంఘాలతో కూడిన జాయింట్ యాక్షన్ కమిటీ ప్రదర్శనలకు పిలుపు ఇచ్చింది. ఎ. ఐ. టి. యు. సి., ఐ. ఎన్. టి. యు. సి., పాలకపార్టీ అన్నా డి. ఎం. కె.ల సంఘాలు యిందులో పాల్గొనలేదు.

## ఉత్తరప్రదేశ్

1983 మే 16 నుంచి జె. కె. రేయాన్స్ మూసివేతలో వుంది. 2200 మంది కార్మికులు, వారి కుటుంబ సభ్యులు పదివేలమంది ఆకలిమంటలకు గురవుతున్నా కేంద్ర ప్రభుత్వం యింతవరకు జోక్యం చేసుకోలేదు. చేసిన విజ్ఞప్తులన్నీ విఫలం కావడంతో రేయాన్స్ కార్మికులు యిప్పుడు "జైల్ భరో" కార్యక్రమం చేబట్టారు. జూలై 9 నుండి ఈ కార్యక్రమం మొదలైంది.

## బీహార్

భారత్ వ్యాగన్ కార్మికులు ముజఫర్ పూర్ లో దీర్ఘకాలంగా పోరాడుతున్నారు. మేనేజింగ్ డైరెక్టర్ ఆఫీసు ఎదుట మే 29న ప్రదర్శన జరుపుతున్న కార్మికులపై పోలీసులు దాడిజరిపి 15 మందిని గాయపర్చారు. యూనియన్ నాయకులను అరెస్టు చేశారు. అరెస్టులపట్ల అసమ్మతిగా ఒకరోజు సమ్మేళన పోరాటం కొనసాగుతోంది. సోదర సంఘాలు సహాయం అందిస్తున్నాయి.

## ఢిల్లీ

300 పాయింట్ల వద్ద నెలకు రు. 500లు కనీస జీతం యివ్వాలంటూ ఢిల్లీలోని కార్మి

కులు సి.ఐ.టి.యు. నాయకత్వాన మే 29 న పార్లమెంటువద్ద ప్రదర్శన జరిపి అరెస్టుయ్యారు. మొత్తం 668 మంది కార్మికులు ఆరోజు అరెస్టుయ్యారు. రెండవ విడత అరెస్టు కావటానికి కార్మికులను పంపవలసిందిగా సి.ఐ.టి.యు. అన్ని కార్మిక సంఘాలను అడిగింది. ఒక సదస్సు జరిపి ఒకరోజు సమ్మేళన పిలుపు యివ్వాలనుకుంటున్నారు.

## బెంగాల్ మూడు పరిశ్రమల

### జాతీయకరణ కేంద్ర

### టి. యు. సంస్థల డిమాండు

సి.ఐ.టి.యు., ఎ.ఐ.టి.యు.సి., ఐ.యన్. టి.యు.సి., హెచ్.ఎం.ఎస్.ల నాయకులు, పార్లమెంటు మెంబర్లు ఇ.బాలానందన్, ఇంద్ర జిత్ గుప్తాలు జూన్ 21 న ప్రధానమంత్రిని కలుసుకొని బెంగాల్ పాటరీస్, నేషనల్ టానరీ, ఇండియా రబ్బరు అనే మూడు పరిశ్రమలను జాతీయం చేయాలని కోరారు. ఈ మూడు సంస్థల ఆఫీసర్ల అసోసియేషన్ ప్రతినిధులు కూడా ప్రతినిధి వర్గంలోవున్నారు. ప్రభుత్వం తగిన చర్య తీసుకోనట్లయితే మొత్తం రిటేలమంది కార్మికులు సవ్వపోతారు. జాతీయకరణ చేయటం అనే కోర్కెను సానుభూతితో పరిశీలిస్తానని ప్రధానమంత్రి ప్రతినిధివర్గానికి చెప్పారు.

## యాబై లక్షల మంది రాష్ట్ర

### ప్రభుత్వోద్యోగుల పోరాటం

తమ కోర్కెల సాధనకై సెప్టెంబరు 4వ తేదీన దేశవ్యాపితంగా ఒకరోజు లాంఛన సమ్మేళనం జరపవలసిందిగా రాష్ట్ర ప్రభుత్వోద్యోగుల అఖిల భారత ఫెడరేషన్ పిలుపు యిచ్చింది.

జూన్ 10, 11 తేదీలలో బొంబాయిలో సమావేశమైన ఫెడరేషన్ కార్యవర్గం ఈ ఘోషన నిర్ణయం చేసింది.

ధరల పెరుగుదలను అదుపు చేయాలని, 8 1/3 శాతం బోనసు, పబ్లిక్ రంగ పరిశ్రమల ఉద్యోగులతో సమానంగా జీతాలుపెంచే

దాకా తాత్కాలిక భృతి యివ్వాలని, కేంద్ర డి.ఎ.తో సమానంగా బకాయిలోసహా తమకు డి. ఎ. చెల్లించాలని, రాష్ట్రాలకు కేంద్రం ఎక్కువగా నిధులు అందించాలని, కక్షసాధింపు చర్యలన్నింటినీ, ఉద్యోగ వ్యతిరేక చట్టాలన్నింటినీ రద్దు చేయాలని, పూర్తిగా ట్రేడ్ యూనియన్ హక్కులు యివ్వాలనేవి వారి కోర్కెలు.

## బి. పి. ఇ. కొత్తదాడి

బ్యూరో ఆఫ్ పబ్లిక్ ఎంటర్ప్రైజెస్ (బి. పి. ఇ.) ఉద్యోగుల డి. ఎ. పైన మరో కొత్త దాడి ప్రారంభించింది. దీని ప్రకారం ఉద్యోగులకిస్తున్న డి. ఎ. లో సంవత్సరానికి రు. 200/- నుండి రు. 1400/- వరకు కోతబడుతుంది. ఈ కోతను ఎదుర్కొని తమ జీవిత స్థాయిని కాపాడుకోటానికి ఢిల్లీలోని ప్రభుత్వరంగ పరిశ్రమల ఉద్యోగులు సడుంకడుతున్నారు.

డిపార్టుమెంటు ద్వారా నడిచే సంస్థలుకాక 198 ప్రభుత్వరంగ సంస్థల్లోను 67 లోని ఉద్యోగులు మూడవ పే కమిషన్ స్కేళ్ళు, డి. ఎ. పొందుతున్నవారు బి.పి.ఇ. చేస్తున్న కొత్తదాడి ప్రకారం ఇప్పుడు వారికిస్తున్న డి. ఎ. తగ్గించి పరిశ్రమల్లో యిస్తున్న డి. ఎ. రేటు అసగా పాయింటుకు రు. 1-30 లు యిస్తారన్నమాట. పబ్లిక్ రంగ సంస్థలు ఉక్కు, బొగ్గు పరిశ్రమల్లోని వేతనాలకు సమానంగా పెంచే సూచనకాదు బి.పి.ఇ యిచ్చింది. ఉన్న డి. ఎ ను కోతకోయటానికి ముందుకొచ్చింది.

ఈ ఉద్యోగులంతా పే కమిషన్ స్కేళ్ళలో వున్నారని చెప్పి ఇంతవరకు వారి జీతభత్యాలు పెంచేందుకు సంప్రదింపులు జరగలేదు. ప్రభుత్వరంగ పరిశ్రమలతోపాటు వీరికి పెంచకుండా డి. ఎ. కోత దగ్గర మాత్రమే ప్రభుత్వరంగ పరిశ్రమలతో పోల్చటాన్ని సహజంగానే ఉద్యోగులందరు వ్యతిరేకించారు. ఎవరు ఏ కేంద్ర సంఘంతో వున్నా అందరూ ఒక్క మాటమీదికివచ్చారు. 98 సంఘాల ప్రతినిధులు ముందుగా సమావేశమై అన్ని సంస్థల ఉద్యోగులను ఐక్య పరచటానికి సన్నాహాలు చేస్తున్నారు. నష్టపడిన ఉద్యోగుల సంఘాలన్నింటినీ సమావేశపర్చటానికి ఇద్దరు కన్వీనర్లను ఎన్నుకున్నారు. ఢిల్లీలోని ఈ ఉద్యోగుల సమావేశం జూన్ 15 న జరిగింది. 75 మంది ప్రతినిధులు హాజరయ్యారు.



# కార్మికుల వేతనాలపై ప్రణబ్ గోబెల్స్ ప్రచారం

ఒక అబద్ధాన్ని పదిమారు చెపితే అదే నిజం అనుకొంటారు అన్నాడు హిట్లర్ ప్రచారశాఖా మంత్రి గోబెల్సు. గోబెల్సు చచ్చి దాదాపు 40 సంవత్సరాలైనా వాడి వారసులు మాత్రం దేశ దేశాలలో ఉద్భవిస్తూ వున్నారు.

అందులోనూ 'సత్యంవద', 'ధర్మంచర' నీతిని సత్యం వధ, ధర్మంచరగా తీర్చిదిద్దిన ఇందిరా కాంగ్రెసీయులు గోబెల్సును మించిపోయారు. వీరి కులగురువు ఫైనాన్సు మంత్రి శ్రీ ప్రణబ్ ముఖర్జీ ప్రచారాన్ని చూస్తే గోబెల్సు తాతగా

కన్పడతాడు. మే 30 న తేదీన న్యూఢిల్లీలో జరిగిన ప్రభుత్వరంగ పరిశ్రమల ముఖ్య కార్యనిర్వాహణాధికారుల సమావేశంలో మాట్లాడుతూ ఉత్పత్తి, ఉత్పాదకశక్తి లాభములకు జోడించి వేతనాలను నిర్ణయించాలనీ, వాస్తవంలోకొన్ని ప్రభుత్వరంగ పరిశ్రమలలో నెలలో వుత్పత్తి అయ్యే సూతన విలువకన్నా కార్మికుల జీతాలే హెచ్చుగా వుంటున్నాయనీ, యివేమీ ఆరోగ్యచిహ్నం కాదనీ అన్నాడు. 1970తో పోలిస్తే 1981 కి వినిమయ ధరల సూచక 140 శాతం పెరిగితే, కార్మికుల తలసరి వేతనాలు 196 శాతం పెరిగినవని కూడా అన్నాడు.

యివన్నీ పూర్తిగా తప్పుడువాదనలు, అబద్ధాల పుట్టలు.

నెలరోజుల పనిలో కార్మికులు క్రొత్తగా సృష్టించిన సంపదకంటే కొన్ని పరిశ్రమలలో వారు పొందే జీతాలు ఎక్కువగా వున్నవన్న ప్రణబ్ ముఖర్జీ వాదన శుద్ధ అబద్ధమని ఆర్థిక మంత్రిత్వశాఖలోని బ్యూరో ఆఫ్ పబ్లిక్ ఎంటర్ ప్రైజెస్ ప్రకటించిన 1981-82 సంవత్సరపు ప్రభుత్వరంగ పరిశ్రమల సర్వేలో తెల్పబడిన లెక్కలే రుజువు చేస్తున్నాయి.

అసలు ఉత్పత్తిలోనే కార్మికులకు యివ్వబడే జీతాలు-భత్యాలు, అన్ని యితర సౌకర్యాలు కలిపినా ఆవాటా క్రిందివిధంగావుంది.

పరిశ్రమ పేరు	ఉత్పత్తి ఖర్చు శామిక శక్తి ఖర్చు నిష్పత్తి	సగటు నెల జీతం రు.	నెలపనిలో కార్మికులు జతచేసిన విలువ రు.
1) సీల్ అధారిటీ ఆఫ్ ఇండియా	12.3	1,410	1,991
2) కోల్ ఇండియా లిమిటెడ్	56.7	952	1,328
3) ఓ. ఎన్. జి. సి.	0.8	తెలియదు	29,195
4) భారత్ ప్రెటోలియం	1.8	1,941	14,466
5) హిందూస్తాన్ ప్రెటోలియం	1.0	2,294	22,835
6) ఇండియన్ ఆయిల్ కార్పొరేషన్	0.9	2,020	11,166
7) ఇండో-బర్మా ప్రెటోలియం	0.7	1,738	7,902
8) ఇండియన్ ప్రెటోకెమికల్స్ కార్పొరేషన్	4.7	2,011	54,132
9) ఫెర్టిలైజర్ కార్పొరేషన్ ఆఫ్ ఇండియా	7.0	1,440	4,107
10) ఐ. డి. పి. యల్.	13.9	1,271	1,795
11) బి. హెచ్. ఇ. ఎల్.	14.2	1,584	4,058
12) హెవీ ఇంజనీరింగ్ కార్పొరేషన్	25.7	1,459	2,495
13) భారత్ ఎలక్ట్రాసిక్స్	29.6	1,505	3,915
14) హెచ్. యమ్. టి.	20.8	1,536	4,093
15) ఇండియన్ టెలిఫోన్ ఇండస్ట్రీస్	29.0	1,275	2,836
16) హిందూస్తాన్ ఎయిరోనాటిక్స్	29.2	1,536	3,036
17) భారత్ ఎర్త్ మువర్స్	10.5	1,446	5,175
18) హిందూస్తాన్ కేబుల్స్	11.4	1,371	4,532
19) హిందూస్తాన్ యాంటీబయోటిక్స్	15.5	1,734	2,267
20) భారత్ కోకింగ్ కోల్	55.7	1,084	1,442

ఇదే సర్వేలో యివ్వబడిన మొత్తం పరిశ్రమల పరిస్థితిని చూస్తే ఈ విషయం మరి స్పష్టంగా కన్పడుతుంది.

సంవత్సరము	క్రొత్తగా చేర్చబడిన విలువ (కోట్ల రూపాయలు)	కార్మికుల జీతాలు (కోట్ల రూపాయలు)	క్రొత్త విలువలో కార్మికుల జీతం శాతం
1977-78	2,820	1,177	41.7
1978-79	3,086	1,901	61.6
1979-80	3,731	2,202	59.0
1980-81	4,408	2,603	59.1
1981-82	6,780	3,077	45.0

విశేషాలు	శాతం
ఉక్కు	13.2
ప్రెటోలియం	1.6
రసాయనాలు, మందులు	6.9
హెవీ ఇంజనీరింగు	18.2
మధ్యరకం, తేలిక ఇంజనీరింగు	22.9
ఖనిజాలు, లోహాలు	17.5
ట్రాన్సుపోర్టు పరిశ్రమలు	17.9
వినిమయ వస్తువులు	20.2
వ్యవసాయక పరిశ్రమలు	27.2
వస్త్ర పరిశ్రమ	33.7



ఇంతకు తేలేదేమిటంటే కార్మికుల శ్రమ శక్తి ద్వారా సృష్టించబడిన నూతన విలువ లలో కార్మికుల జీతం భాగం 42% నుంచి 62% వరకు మాత్రమే వున్నదని, ఎక్కడా దానిని మించి లేదని.

ఇకపోతే కార్మికులకన్నా కేంద్రప్రభుత్వం పన్నుల రూపంలో ఎంత ఎక్కువ భాగాన్ని కాజేస్తున్నదో ఈ క్రింది పట్టిక తెలియజేస్తున్నది.

సంవత్సరం	ఉత్పత్తి అయిన కొత్త విలువ రూ॥లు	కేంద్ర ప్రభుత్వం వసూలు చేసే పన్నులు వగైరా రూ॥లు
1978-79	3,086 కోట్లు	2,887 కోట్లు
1979-80	3,780 „	3,539 „
1980-81	4,346 „	3,802 „
1981-82	6,430 „	4,567 „
1982-83	8,378 „	5,529 „

ఉదాహరణకు 1983 లో మనదేశంలో పనిచేసే బహుళజాతి కంపెనీయైన యూనియన్ కార్పొరేషన్ లెక్కలు చూద్దాం. దీని మొత్తం అమ్మకాలలో మొత్తం లాభం 10.76 శాతం వుంది. ఈక్విటీ షేర్లపైన పంచిపెట్టిన డివిడెండ్లు 15 శాతం వుంది. జీతాలు 14.95 శాతం వున్నవి. అంటే, కార్మికుల వాటా ఎంతో పెట్టుబడిదారీ వాటా అంత. అంటే నూతనంగా ఉత్పత్తి అయ్యేదానిలో పెట్టుబడి దార్లకే స్వల్పంగా హెచ్చువాటా వస్తున్నదని అర్థమౌతున్నది.

వాస్తవంలో కార్మికుల నిజవేతనాలు పడి పోతున్నవి. కేంద్ర ప్రభుత్వమే ఈ విషయాన్ని అనేక పర్యాయాలు పార్లమెంటులో అంగీకరించింది అనేక ఎంక్వయరీ కమిటీల రిపోర్టులలో యిది తెలియచేయబడింది. మూడవ సెంట్రల్ పే కమిషన్ నివేదికనుబట్టి కేంద్ర ప్రభుత్వోద్యోగుల నిజవేతనాలు ఎట్లా పడి పోయినవో ఈ క్రింది లెక్కలు తెలియజేస్తున్నవి. 1960 తో పోలిస్తే రూపాయి విలువ ఇప్పుడు 17 పైసలే వున్నది. అంటే దాదాపు 6 వ వంతుకు పడిపోయింది. జీతాలు మరి 6 రెట్లు పెరగాలి. పెరిగినవా? లేదా? ముఖర్జీ మాటల్లోలా రెట్టింపు పెరిగినవా?

1967=100	1972 లో
ప్యాన్	105
యల్. డి. సి.	91
యు. డి. సి.	82
అసిస్టెంట్	78

ఆ తర్వాత ధరలు పెరుగుతూనే వచ్చినవి. ఇటీవల కాలంలో విపరీత వేగంగా పెరుగుతూ వచ్చినవి. సెంట్రల్ పే కమిషన్ షెడ్యూల్డ్ ప్రకారం అప్పుడప్పుడూ డి. ఏ. యిస్తూవచ్చినా ఇప్పటికి 11 వాయిదాల డి. ఏ. బకాయిపడి వుంది. ఇందులో ఇప్పుడు 3 వాయిదాలను మాత్రం యివ్వడం జరుగుతూ వున్నది.

ఇచ్చే డి. ఏ. కూడా పెరిగే ధరలకు పూర్తి భర్తీగా వుండటంలేదు. ప్రభుత్వం ప్రకటించే లెక్కల ఆధారంగా ఐ. యన్. డి. యు. సి. ప్రకటించిన లెక్కలు ఈవిషయాన్ని స్పష్టం చేస్తున్నాయి.

జీతం స్కేలు	పన్ను చెల్లించిన తర్వాత కూడా ధరల పెరుగుదలలో డి. ఏ. వల్ల భర్తీగాకుండా వున్న శాతం
196-232	24
200-250	2.8
260-300	8.8
330-560	22.0
425-800	27.5
550-900	27.6
650-1200	30.2
750-1300	33.4
1100-1600	50.6
1200-1600	52.4

అంటే ధరలలో రూపాయి పెరిగితే 50 పైసలు, 60 పైసలు, డెబ్బది పైసలు మాత్రమే డి. ఏ. రూపంలో ఇవ్వబడుతున్నదన్నమాట.

ఇవి ప్రభుత్వోద్యోగులకు సంబంధించిన లెక్కలు. ప్రభుత్వరంగ పరిశ్రమల్లో పనిచేసే కార్మికులకు కూడా యిదే పరిస్థితి.

అసలు కరువుభత్యం ఫార్ములా బేసిక్ పెద్దదగా. 200 పాయింట్లు వినిమయవస్తువుల ధరల సూచికవద్ద రూ 268 కు కనీస వేతనం వుంటే చాలునన్న ప్రాతిపదికపై ఆధారపడింది ఈ ఫార్ములా. ఆ వేతనం నిజానికి కనీస వేతనం. దాని ప్రకారం పాయింట్లు పెరుగుదలకు రు. 1-30 ను డి. ఏ. యివ్వాలన్నారు. ఆ జీతానికి ఇది పూర్తి భర్తీ కావచ్చు. కరువు భత్యం జీతానికి పాయింట్లుకు రు. 400 జీతానికి 2-00లు, రు. 500 జీతానికి రు. 2-50లు.

రు. 550 జీతానికి రు. 2-75లు ఇస్తేనే పూర్తిగా భర్తీ అవుతుంది. కాని వారికికూడా పాయింట్లు పెరుగుదలకు రు. 1-30 లు మాత్రమే ఇవ్వటంవల్ల రు. 400 జీతగాడు 70 పైసలు, రు. 500 జీతగాడు రు. 1-20

రు. 550 ల జీతగాడు రు. 1-45 లు పెరిగిన ప్రతి పాయింట్లకూ నష్టపోతూవున్నాడు. ఈనాడు జీతాల పునర్నిర్ణయం జరిగిన అన్ని ప్రభుత్వరంగ పరిశ్రమలలోనూ కనీసవేతనం నెలకు రు. 550 లుగా నిర్ణయంపబడింది. అంటే, ఈకార్మికులందరూ, ఆఖరుకు పూర్ణ కూడా ప్రతి పాయింట్లకూ రావలసిన డి. ఏ. లో రు. 1-45లు నష్టపోతూ వున్నాడు. ఇక నిజవేతనాలు తగ్గిపోక ఏమౌతాయి.

రూపాయి విలువ అంతకంతకు పడిపోవటము, డి. ఏ. రేటులో మోసం, వినిమయ వస్తువుల ధరల సూచికను తయారుచేయటంలో దగా, వీటన్నిటివల్లా కార్మికుడు జీతంలో గణనీయమైన భాగాన్ని నష్టపోతూవున్నాడనేది ప్రభుత్వం ప్రకటించే లెక్కలవల్లనే రుజువు అవుతున్నది.

కాబట్టి వున్న జీతాలే తగ్గిపోతూవుంటే ఉత్పత్తి కంటే కార్మికుల జీతాలే హెచ్చుగా వుంటున్నవన్న ప్రణబ్ వాదన ఎంత బూటకమో అర్థమౌతున్నది.

ఇక వుత్పాదక శక్తిని పెంచితేనే జీతాల పెంపుదల అని ప్రణబ్ ముఖర్జీ అంటున్నాడు.

అసలీనాడు వుత్పత్తిగానీ, వుత్పాదక శక్తిగానీ పెరగకపోవటానికి కారణం ప్రభుత్వ విధానాలూ, అవకతవక యాజమాన్యాలూ మాత్రమే. ప్రభుత్వ రంగంలోని ప్రతిష్టాకరమైన పరిశ్రమల్లోనే వుత్పాదకశక్తి పూర్తిగా వినియోగించబడటంలేదు. పరిశీలన జరిపిన 166 సంస్థలలో 1981-82 లో 25 శాతం సంస్థలు వాటి వుత్పత్తి సామర్థ్యంలో 50 శాతం లోపు, 43 సంస్థలు 75 శాతం లోపు వుత్పత్తి శక్తిని వుపయోగించుకుంటున్నాయి. ఒక 80 యూనిట్లు మాత్రం అంతకంటే ఎక్కువ వుత్పత్తి శక్తిని వుపయోగించుకుంటున్నాయి.

ఈ పూర్తి శక్తిని వుపయోగించుకోలేక పోవడానికి కారణం కార్మికులు కానేకాదు. అనేక పబ్లిక్ అండర్ టేకింగ్ కమిటీల నివేదికలు ఈ విషయాన్ని స్పష్టం చేస్తున్నాయి. ఉత్పత్తిశక్తి పూర్తిగా వినియోగించబడకపోవటానికి 97, 98 శాతం కారణం యాజమాన్యపు అసమర్థత, యాజమాన్యంలో కలతలు, యంత్ర నిర్మాణంలో లోపాలు, మార్కెట్లలోకపోవడం, ముడిసరుకులు అందకపోవడం, మార్కెట్ కు కావలసిన సరుకులు తయారుగాకపోవడం, ఉత్పత్తినాణ్యత తగ్గటం, హెచ్చు మేనేజిమెంట్



ఖర్చులు మున్నగునవికాగా కార్మికుల సమైక్య మున్నగువాటి ద్వారా నష్టపోయింది 2, 3 శాతంకంటే ఎక్కువ కాదని యీ నివేదికలు తెలిపినవి. కాబట్టి వుత్పత్తిగానీ, వుత్పాదక శక్తిగానీ పెరగాలంటే అందుకు ప్రభుత్వ విధానాలు, యాజమాన్యపు పద్ధతులు మూలగాని కార్మికులపై పనిభారాన్ని మోపటంవల్ల గాదు.

యిక కార్మికులు వుత్పత్తివేసే నూతన సంపద కంటే జీతాలు ఎక్కువన్నది సర్వా బద్ధమని లెక్కలుచూస్తే తెలుస్తుంది. కేంద్ర ప్రభుత్వమే ప్రకటించిన "ఇండియా 1982" అనే రిపోర్టు ప్రకారం 1970 - 71 లో రు. 5,456 కోట్లు మొత్తం దేశీయోత్పత్తి జరగగా 1980 - 81లో ఎస్టిమేట్ల ప్రకారం రు. 22,865 కోట్లు వుత్పత్తి అయ్యింది. అంటే 400 శాతం పెరిగింది. జీతాలు ఈ శాతంలో పెరిగినవా? లేదు. ముమ్మాటికిలేదు.

యిదే కాలంలో రు. 4,965 కోట్ల నుండి రు. 22,395 కోట్లకు నికర స్వదేశీ పెట్టుబడి అదనంగా పోగుబడ్డది. (కాపిటల్ ఫార్మేషన్) 1970-71లో 13 శాతం నుండి 1980-81లో 19 శాతంకు యిది పెరిగింది. ఇదంతా కార్మికులు శ్రమపడికూర్చి పెట్టినదిగాదా? ఒకవైపున కాపిటల్ ఫార్మేషన్ పెరుగుతూ వుంటే ఇంకోవైపున కార్మికుల జీతం భాగం తగ్గుతూ వుంది. ఇది ప్రభుత్వంయొక్క నివేదికలు తెలియజేసేది. కాబట్టికొన్ని పరిశ్రమల్లో కార్మికులు ఉత్పత్తివేసే నూతన విలువకంటే వారికి యివ్వబడే జీతాలు ఎక్కువ వుంటున్నాయన్నది తప్పు.

వేతనాలు ఎట్లా నిర్ణయించబడాలి అనేది కేంద్ర ప్రభుత్వమూ, సుప్రీంకోర్టు, నేషనల్ లేబరు కమిషన్ అనేక పర్యాయాలు స్పష్టం చేసి వున్నవి. భారత రాజ్యాంగ చట్టం 43వ అధికరణంలో పారిశ్రామిక, వ్యావసాయక కార్మికులందరికీ జీవన వేతనం (లివింగ్ వేజ్) యివ్వబడుటకు శాసన రూపేణా లేక యితర విధాలా చర్యలు తీసుకోవాలని ఆదేశమివ్వబడింది.

1958 లో సమావేశమైన 15 వ త్రైపాక్షిక కమిటీ (అప్పటి కేంద్ర కార్మిక శాఖామంత్రి శ్రీ జి. యల్. నందా అధ్యక్షతన ప్రభుత్వ ప్రతినిధులు యజమానుల ప్రతి

నిధులు, కార్మికుల ప్రతినిధులు పాల్గొన్న కమిటీ అది) అవసరాల ప్రాతిపదికపై కనీస వేతనం నిర్ణయించబడాలన్నది.

క్రొన్ అల్యూమినియం వర్క్సుకూ దాని కార్మికులకూ వచ్చిన వివాదంలో 1958 లో సుప్రీంకోర్టు తీర్పుచెబుతూ కార్మికులకు కనీసం కనీస వేతనం కూడా యివ్వలేనటువంటి పరిశ్రమ బ్రతికి వుండటానికి హక్కు లేదని చెప్పింది. ఎక్స్ ప్రెస్ న్యూస్ పేపర్ (ప్రైవేట్ లిమిటెడ్) కూ భారత ప్రభుత్వానికి మధ్య వచ్చిన వివాదంపై 1958 లో తీర్పు చెబుతూ సుప్రీంకోర్టు ఫెయిర్ వేజెస్ కమిటీ యొక్క ఈ క్రింది సిఫార్సును పునరుద్ధరించింది. "కనీస వేతనమనేది కేవలం ప్రాణాలను నిలబెట్టుకుంటానికి సరిపోయేదిమాత్రమే గాక అతని సామర్థ్యాన్ని నిలబెట్టి వుండేదిగా కూడా వుండాలని భావిస్తున్నాము. ఇందుకు గాను చదువు, వైద్య అవసరాలు, యితర సౌకర్యాలు కొంతవరకైనా సమకూర్చగలిగేదిగా కనీస వేతనం వుండి తీరాలి". ఈ తీర్పులో కూడా సుప్రీంకోర్టు యిట్లా చెప్పింది. "తన కార్మికులకు కేవలం వేతనాన్ని కూడా చెల్లించలేని పరిశ్రమనిల్చి వుండటానికి హక్కులేదు."

నేషనల్ లేబర్ కమిషన్ కూడా తన రిపోర్టులో ఈ విషయాలనే చెప్పింది. ఈ విషయాలు చెప్పినప్పటికీ 25 సంవత్సరాల నుంచి 35 సం॥లు అయినా ఇంతవరకూ 15వ త్రైపాక్షిక కమిటీ సిఫార్సును బట్టిగానీ, సుప్రీంకోర్టు తీర్పులనుబట్టిగానీ, లేబర్ అప్పిలేట్ ట్రిబ్యూనల్ తీర్పులనుబట్టిగానీ, ఫెయిర్ వేజెస్ కమిటీ, నేషనల్ లేబర్ కమిషన్ ల సిఫార్సులనుబట్టిగానీ వేతనాలు నిర్ణయింపబడలేదు. రాజ్యాంగ చట్టం యొక్క ఆదేశం ఉల్లంఘననుగూర్చి చెప్పనే అక్కరలేదు. అటువంటప్పుడు యిప్పటి వేతనాలు చాలా ఎక్కువగా వున్నాయని శ్రీ ప్రణబ్ ముఖర్జీ వాపోవడంలో అర్థంలేదు.

కార్మికుల జీతాల పరిస్థితి ఈ విధంగా వుంటే పెట్టుబడిదార్ల పెట్టుబడులు ఎట్లా పెరుగుచున్నవో ప్రభుత్వమే లెక్కలు యిచ్చింది.

సి. ఐ. టి. యు. నిధి

(లోగడ ప్రకటించిన తదుపరి)

ముఖ వర్క్స్ యూనియన్

విజయవాడ

రు. 2,000/-

ముఖవర్క్స్, మంగళగిరి రు. 780/-

సింగరేణి కాలరీస్ బెల్లంపల్లి యేరియా వర్క్స్ (మందమరిగనులు) పి.యస్.ఆర్. చారి ద్వారా రు. 1,000/-

ప్రజాచైనాకు సి. ఐ. టి. యు.

ప్రతినిధివర్గం

ఆల్ చైనా ట్రేడ్ యూనియన్స్ ఫెడరేషన్ ఆహ్వానంపై సి. ఐ. టి. యు. ప్రతినిధివర్గం ఒకటి కార్యదర్శి కామ్రేడ్ యం. కె. పాంథే నాయకత్వాన చైనా సందర్శనకై వెళ్ళింది. ప్రతినిధివర్గంలో సి. ఐ. టి. యు. కార్యదర్శులు కామ్రేడ్స్ కమల్ సర్కార్, యం. యం. లారెన్సు, బెంగాల్ జూబ్ కార్మిక సంఘ ప్రధాన కార్యదర్శి కామ్రేడ్ మహ్మద్ అమీన్, వాటర్ ట్రాన్సుపోర్ట్ వర్క్స్ ఫెడరేషన్ ప్రధాన కార్యదర్శి కె. కె. రాయ్ గంగూలీ, టీ తోటల కార్మిక నాయకుడు అసిత్ దత్తా, కేరళ ప్లాంట్ షన్ కార్మిక నాయకుడు లాలాజిబాబు లున్నారు.

కామ్రేడ్ నండూరి

M. L. C. గా ఎన్నిక

సి. ఐ. టి. యు. ఆంధ్ర ప్రదేశ్ కమిటీ ప్రధాన కార్యదర్శి నండూరి ప్రసాద రావుగారు భారత కమ్యూనిస్టు పార్టీ (మార్కిస్టు) అభ్యర్థిగా ఆంధ్రప్రదేశ్ అసెంబ్లీ నుండి శాసనమండలికి సభ్యులుగా ఎన్నికయ్యారు. వీరిని మిత్ర పక్షాలు బలపర్చినవి.

ప్రజాశక్తి పేన్, విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పతాన నండూరి ప్రసాదరావుచే విజయవాడనుండి ప్రకటింపబడినది. ఎడిటర్ : నండూరి ప్రసాదరావు





మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KLV04A179
పుస్తకం పేరు	3086X 44X0
తారీఖు	23/08/23
ముందు అట్ట	No
వెనుక అట్ట	No
మొత్తం పేజీలు	12
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	pranthyusha
పేజీలు విడదీసినది	pranthyusha
స్కాన్ చేసినది	Manika
పరీక్ష చేసినది	MANASA
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good